



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक ११६

ने. सं. ११३३ कौलागा एकादशी बुधवा: २०७० कार्तिक १३ गते बुधवार (Oct -30, 2013)

मूल्य : ५/- (न्यातका)

नयाँबजारस्थित बैद्य माओवादी कार्यालयमा छापा

तीन बोरा प्रचार सामग्री प्रहरीले लगेको बैद्य माओवादीको आरोप

इतागोलमा एमाओवादीको पोष्टर च्याते,
एमाओवादीले भीगु स्निगः पत्रिका च्याते,
दुबै पार्टीका कार्यकर्ताबीच भनाभन
बसन्त महर्जनलाई गिरफ्तार गर्न प्रहरी
आएका थिए, स्थानीयवासीद्वारा प्रतिकार



कीर्तिपुर सन्देश

मंसिर ४ गते हुने संविधानसभाको निर्वाचन बहिष्कार आन्दोलन गर्दै आएको मोहन बैद्यको नेतृत्वमा रहेको नेकपा-माओवादीको कीर्तिपुर नयाँबजारस्थित काठमाण्डौ १० नं. निर्वाचन क्षेत्रीय कार्यालयमा प्रहरीले छापा मारेको छ।

गत आइतवार बेलुकी करिब ७ बजे बैद्य माओवादीको कार्यालयमा प्रहरीले छापा मारेको हो।

करिब तीन भ्यान प्रहरीले सो पार्टीको कार्यालयमा छापा मारी तीन बोरा चुनाव बहिष्कारको पर्चा, पोष्टर र हँसिया हथौडा अंकित भण्डा सहित सामान लगेको पार्टी कार्यालयले

जनाएको छ। छापा मार्ने क्रममा ठूलै संख्यामा प्रहरी आएको र स्थानीयवासीको पनि भीड भएको थियो।

नयाँबजार जस्तो मूल सडकमा नै त्यसरी बेलुकी पार्टी कार्यालयमा छापा मारेका कारण स्थानीयवासी त्रुशित भएका थिए। बैद्य माओवादीले

चुनाव बहिष्कार आन्दोलन गर्दै आएको अवस्थामा अन्य कुनै पनि स्थानमा हालसम्म त्यसरी छापा मारेको सूचना आइ नसकेको अवस्था र पार्टीको केन्द्रीय कार्यालय राजधानीका भएतापनि कीर्तिपुरको नयाँबजारस्थित क्षेत्रीय

कार्यालयमा अकस्मात प्रहरीले बैद्य माओवादीको क्षेत्रीय कार्यालयमा छापा मारेको घटनालाई राजनीतिक विश्लेषणहरूले अर्थपूर्ण रूपमा लिएको छ।

बाँकी ११ पेजमा

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०१, ९८०३५०२२५९

मोविल्याण्ड एक्सचेञ्ज योजना

पुरानो जुनसुकै ब्राण्डका चलने टि.भी. र फ्रिज ल्याउनुहोस्



नयाँ 32" LED टि.भी. र १८० लीटरको फ्रिज निःशुल्क लैजानुहोस्।



(यो योजना दर्शन बचत तथा ऋण सहकारी संस्था का शेयरधनीहरूलाई मात्रै लागू हुनेछ।) बिस्तृत जानकारीको लागि कार्यालयमा सम्पर्क गर्नुहोला। साथै सर्तहरू लागू हुनेछन्। यो योजना स्टक रहनुजेल सम्मलाई मात्र लागू हुनेछ। (सम्पूर्ण इलेक्ट्रोनिक तथा मोबाईल होलसेल दरमा पाईने एक मात्र स्थान)

मोविल्याण्ड इलेक्ट्रोनिक प्रा.लि

नयाँ बजार, कीर्तिपुर। (नेपाल टेलिकमसंगैको घर)

फोन नं. ४३३२०५७, ४३३५२३५ मोबाईल नं. ९८५११३९४००, ९८४९७३०४५६

Preparation & Language Classes IELTS, TOEFL, SAT & English, Korean, Japanese, Hebrew

Special Classes :

Public Speaking Course Development, Grammar Focus, Academic Writing, Mock Test, Listening Practice (Audio & Video)

Language & IELTS Class

Level Test: Students are given a Level Test before the Class begins and are encouraged to take tests at the end of each week of study. In fact, tests are an integral part of the course.

■ **Materials :** All students are given a copy of the Natural Course Book and Self study Book and CDs Listening Practice.

■ **Outline :** The courses provide guidance and practice in all aspects of English learning (speaking, Listening, Reading, Writing plus Grammar and Vocabulary)

Class time is mostly devoted to speaking and communication practice and reading, writing, listening tasks are set as homework.

The course focuses on the creative techniques required to succeed at IELTS and TOEFL, SAT.

■ **Self Study:** Students are given a self study booklet, course books, magazine, stories and related to IELTS at the beginning of their course and this lists the tests which are available.

(After course complete, there is Bonus Classes or Revision Classes with exam)

Valley Institute

TIME: Mornig, Day & Evening
Ph: 4332509/9849421216
Email: computervalley10@yahoo.com

कानुनी सल्लाहकार

ज्ञानबहादुर महर्जन

प्रकाशक/

नजरराम महर्जन

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११ –२०६७/०६८

व्यवस्थापन

भरत महर्जन, सनम श्रेष्ठ

वेबसाइट व्यवस्थापन

राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निखाली टोल: कीर्तिपुर नपा-३

फोन नं.: ४३३३००७, ९८४१४०१०७७

kirtipur_sandesh@live.com

http://kirtipursandesh.blogspot.com

सम्पादकीय

संविधानसभाको चुनावको सवालमा दलहरुको केन्द्र बन्दै गएको कीर्तिपुर

आउँदो मंसिर ४ गते हुने भनिएको संविधानसभाको अर्को चुनावको सवालमा दलहरु काठमाण्डौ निर्वाचन क्षेत्र नं. १० अर्थात कीर्तिपुर क्षेत्र केन्द्रीत हुँदै आएको अवस्था छ ।

एकीकृत माओवादीका अध्यक्ष एवं पूर्व प्रधानमन्त्री प्रचण्ड नै प्रत्यक्ष चुनावमा उठेका कारणले यस क्षेत्र चर्चाको विषय बन्नु स्वाभाविक नै हो । सशस्त्र युद्धकालमा उपत्यकाको आधार क्षेत्रको रूपमा माओवादीले विकास गरेको र विगतको संविधानसभको चुनावमा प्रचण्ड नै जितेको कारणले पनि यस क्षेत्रमा सबैको चासो बनेको हो अवको निर्वाचनमा यस क्षेत्रमा के हुन्छ भनी कौतुहलता छ ।

प्रचण्ड यस क्षेत्रका स्थानीयवासी नभएको र विगतमा चुनाव जितेपछि कीर्तिपुरवासीलाई बेवास्ता गरेको भन्दै विशेष गरि कांग्रेस र एमालेले यसपालि आफूहरु जित्ने संभावना बढ्दै गएको दावी गर्दै प्रचार प्रसारमा लागेको अवस्था छ । उता एकीकृत माओवादीले पनि विगतमा जसरी कीर्तिपुरवासीले प्रचण्डलाई मत दिएको हो अहिले पनि त्यसरी नै सहयोग गर्ने आशाका साथ प्रचार प्रसारमा लागेको छ ।

यसै बीच बैद्य माओवादीको क्षेत्रीय कार्यालय कीर्तिपुरमा प्रहरीले समेत छापा मारेको कारणले चुनाव पक्षधर राजनीतिक दलको मात्रै नभई चुनाव विरोधी दलहरुको सवालमा पनि कीर्तिपुर क्षेत्रलाई अहिलेको अवस्थामा केन्द्रविन्दु मान्दै आएको मान्न सकिन्छ । तर कीर्तिपुरवासी अर्थात १० नं. निर्वाचन क्षेत्रका स्थानीयवासीले अब कसलाई साथ दिनेछ भन्ने कुरा भने भोलिका दिनबाट स्पष्ट हुदै जाने अवस्था छ ।

गजल सौरभया

गजल—२८

न्यायकं छक तज्यातकिं स्वायेत थाकु

जिन्दगी सु नापं फ्यायेत थाकु ।

खबि मखु वा वःगु मिखालं मोति खः

याकःचा जीवन म्बायेत थाकु ।

प्वचिइ तसकं थाकु छवःगु नगः

न्वःगु मिंसितकिं ग्वायेत थाकु ।

लँ थुलि ताःहाक कि वं वं मय्यं

लँय् दिपाः कालकिं ब्वायेत थाकु ।

धात्येला जीवन म्हगस हे खत

म्हगस धाःसां गुलि छ्यायेत थाकु ।

१. संविधान सभाको चार वर्षे कार्यकालको समीक्षा,

नेपालमा दुई वर्षका लागि संविधान सभाको निर्वाचन भएको थियो । नेपालका प्रमुख राजनीतिक दलहरु इमान्दार भएको भए यो समय संविधान बनाउनका लागि पर्याप्त पनि थियो । तर चार वर्षको समय र अरबौं रूपैयाँ खर्च गरेर पनि संविधान बन्न सकेन । नेपालका राजनीतिक दलहरुले संवैधानिक प्रक्रियामा जाने कामलाई सहमति खोज्ने बहानामा अवरुद्ध गरी होटेल र रिसोर्टहरुमा अधिकांश समय व्यतित गरे । तिनीहरूका सङ्कीर्ण बिचार र गलत दृष्टिकोणका कारणले नै शान्ति र संविधानको दुवै उद्देश्य अधुरो रह्यो र संविधान सभा २०६९ जेठ १४ गते भङ्ग हुन पुग्यो । यो नेपाली इतिहासको एक कालो घटना हो । यस्तो परिस्थिति निर्माण हुनुमा पुराना प्रमुख राजनीतिक दलहरूमा यथास्थितिवादी चिन्तन हावी हुनु, जनताको अग्रगामी परि वर्तनको चाहनालाई आत्मसात गर्न नसक्नु, संविधान सभाको महत्वपूर्ण समय शान्ति र संविधान निर्माणका लागिभन्दा पनि सरकार गठन विघटनमा दलहरू लाग्नु, राज्ययन्त्र तथा दलहरूमा उच्च जातीय अङ्गझार वाद हावी हुनु, पहिचान सहितको सङ्घीयता र सङ्घीयता सहितको संविधान बनाउने नेपाली जनताको चाहनालाई इन्कार गर्नु, षड्यन्त्रमूलक ढङ्गले अखण्ड विकास क्षेत्र र अखण्ड जिल्लाको नाममा सङ्घीयता विरोधी प्रतिगामीहरूलाई प्रोत्साहित गर्नु, सार्वभौमसत्ता सम्पन्न संविधान सभालाई निर्णय गर्ने अधिकारबाट वञ्चित गर्नु र राज्य पुनर्संरचनाका सम्बन्धमा संविधान सभा राज्य पुनर्संरचना तथा राज्य शक्तिको बाँडफाँट समितिद्वारा सर्वसम्मतिले प्रस्ताव गरेको १४ प्रदेश र राज्य पुनर्संरचना उच्चस्तरीय सुझाव आयोगद्वारा दुई तिहाइ बहुमतले प्रस्ताव गरेको ११ प्रदेश दुवै प्रस्तावमा शीर्ष नेताहरू सहमत नहुनु र त्यसलाई संवैधानिक रूपमा मतदानको प्रक्रियामा लैजान समेत अस्वीकार गर्नु हो । र ाज्यको पुनर्संरचना गरेर देशलाई सामन्तवादबाट पुँजीवादमा, एकात्मक राज्यबाट सङ्घात्मक राज्यमा र परम्परागत लोकतन्त्रबाट समावेशी लोकतन्त्रमा सङ्क्रमण गराउन सकेको भए मुलुकमा युगान्तकारी परिवर्तन संस्थागत हुन्थ्यो । यसले मुलुकमा शान्ति र अमनचयन कायम भई आर्थिक समुन्नतिका लागि

अनुकूल वातावरण निर्माण हुन्थ्यो । तर नेपाली काङ्ग्रेस र नेकपा (एमाले)को यथास्थितिवादी नीति र एकीकृत नेकपा (माओवादी) को अविश्वसनीय चरित्रका कारण यो ऐतिहासिक अवसर नेपाली जनताले गुमाउनु परेको छ । वास्तवमा नेपालको वर्ग सङ्घर्ष तथा राजनीतिक सङ्घर्ष संविधान सभाभित्र राज्य पुनर्संरचनाको विषयमा केन्द्रित हुन पुगेको थियो । संविधान सभामा उत्पीडित समुदायहरूको बहुमत हुनुले पुरानो मानसिकता बोकेका सङ्घीयता विरोधी नेताहरू तर्सिएका थिए । फलस्वरूप संविधान सभालाई विघटीत हुने स्थितिमा पुऱ्याई देशलाई प्रतिगमनको दिशामा धकेले । त्यसैले संविधान सभाबाट संविधान दिन नसक्नुको मुख्य दोषी ठूला भनिएका यिनै तिन राजनीतिक दलहरू नै हुन् ।

३. सङ्घीय समाजवादी पार्टी, नेपाल नै किन ?

नेपालमा शान्तिपूर्ण जनक्रान्ति सम्पन्न भएको ७ वर्ष बितिसक्दा पनि संक्रमण काल अन्त हुन सकेको छैन । विघटीत संविधान सभामा रहेका प्रमुख र ाजनीतिक शक्तिहरु शान्ति र संविधानको दुवै उद्देश्यमा असफल हुनुले नेपालको संक्रमणकाल गम्भीर मोडमा पुगेको छ । नेपालमा समावेशी लोकतन्त्र, संघीयता, गणतन्त्र, धर्म निरपेक्षता, समानुपातिक प्रतिनिधित्व जस्ता युगीन महत्त्वका विषय वस्तुहरु संस्थागत हुन सकेनन् । गत संविधानसभाको निर्वाचनमा प्रमुख राजनीतिक दलहरुको रूपमा स्थापित नेपालका पुराना राजनीतिक दलहरु देशको राजनीतिक सङ्कटलाई समाधान गर्न तथा जनतामा अन्तर्निहित सर्वाभौमसत्ता प्रयोग गरी संविधान सभाको माध्यमबाट संविधान बनाउन असफल भए । प्रमुख राजनीतिक दलहरुभित्र आन्तरिक द्वन्द्व बढ्नु, विभाजित हुनु, विद्रोह हुनु त्यसै परिणाम हो । त्यसैकारण परिवर्तनका बाहक नेपाली जनताको इच्छा र आकांक्षालाई साकार रुप दिन र देशको राष्ट्रिय आवश्यकतालाई पुरा गर्न नेपालमा अब नयाँ वैकल्पिक र ाजनैतिक शक्तिको आवश्यकता भएको महसूस गरी सङ्घीय समाजवादी पार्टी, नेपालको स्थापना भएको हो । यसको उद्देश्य देशमा विद्यमान वर्गीय, जातीय, क्षेत्रीय, लिङ्गीय विभेद र उत्पीडनको अन्त्य गरी न्याय, समानता र समृद्ध नेपाली हुन्थ्यो । यसले मुलुकमा शान्ति र अमनचयन कायम भई यही उद्देश्य पुरा गर्न यसले “जातीय मुक्तिको लागि

सङ्घीयता र वर्गीय मुक्तिको लागि समाजवाद”को लोकप्रिय नारा अगाडि सारेको छ । यसलाई सार्थक बनाउन आगामी संविधान सभामा पहिचान पक्षधरहरुलाई दुई तिहाई बहुमतमा पुऱ्याउनु पर्दछ । सङ्घीय समाजवादी पार्टी, नेपाल **आवश्यकताका कारणहरु यसप्रकार छन् –**

–२०६२/६३ सालमा भएको शान्तिपूर्ण जनक्रान्ति र त्यसको पुरकको रूपमा भएको मधेस आन्दोलन तथा थरुहट लगायत आदिवासी जनजातिहरुको आन्दोलनका उपलब्धिहरु रक्षा गर्न ।

–नेपालका आदिवासी जनजाति, खस समुदाय, मधेसी, दलित तथा मुशिलम लगायत सबै जात(जाति, जनजाति तथा भाषा-भाषीहरुको एकताको प्रवर्द्धन तथा बाह्य हस्तक्षेपको प्रतिरोध गर्दै राष्ट्रियताको रक्षा र संवर्द्धन गर्न,

–नेपालमा बहुमतको सरकार र अल्पमतको विपक्षको परम्परागत लोकतन्त्रको मान्यता असफल भइसकेको परि प्रेक्ष्यमा समावेशी लोकतन्त्रको विकास र राजनीतिक स्थायित्व कायम गर्न,

–देशमा समाजवाद उन्मुख सामाजिक आर्थिक कार्यक्रमहरु कार्यान्वयन गरी विद्यमान आर्थिक असमानता र वर्गीय विभेद समाप्त गर्न,

–उत्पीडित जाति, भाषा र क्षेत्रको आधारमा राज्य पुनर्संरचना गरी पहिचान सहितको सङ्घीयताको मुद्दालाई तार्किक निष्कर्षमा पुऱ्याउन तथा वर्गीय, जातीय, क्षेत्रीय, लिङ्गीय लगायत सबैखाले उत्पीडनलाई अन्त्य गर्न,

–जनताको स्वतन्त्रता, समानता र भातृत्वको उच्चतम अभ्यास गर्दै गणतन्त्रको संस्थागत विकास गर्न,

–धर्म निरपेक्षतालाई संस्थागत गर्दै धार्मिक स्वतन्त्रता प्रत्याभूत गर्न तथा बहुभाषिक तथा बहुसांस्कृतिक नीति लागु गर्न,

–नेपालमा सामन्ती राज्य विस्तारकै बेलादेखि कायम र हेको एकल जातीय राज्यको ढाँचामा परिवर्तन गरी जातीय साभ्े दारी, सहअस्तित्व र सामाजिक सद्भावको अभिवृद्धि गर्न,

–देशमा व्याप्त भ्रष्टाचार, असुरक्षा, महंगी र अव्यस्थाको अन्त्य गरी मानिसको जन्मसिद्ध खाने, लाउने, बस्ने, शिक्षा, स्वास्थ्य, रोजगारी जस्ता सम्पूर्ण मौलिक हकहरु प्रदान गर्न तथा सामाजिक न्याय, सुशासन र आर्थिक समृद्धि हासिल गर्न ।

–२०६२/६३ सालको शान्तिपूर्ण जनक्रान्तिको भावना अनुरूप सामाजिक आर्थिक रुपान्तरण गर्दै मुलुकलाई एक्काइसौं शताब्दीको समृद्ध समाजवादी मुलुक बनाउन , शासकीय स्वरूप–

नेपालमा परम्परागत संसदीय व्यवस्था पटक पटक असफल सावित भएको छ । बहुमतको सरकार र अल्पमतको विपक्ष हुने यस व्यवस्थाले हाम्रो जस्तो बहुजातीय बहुभाषिक देशमा सबै समुदायलार्थ समावेशी बनाउन सक्दैन । नेपालमा गणतन्त्रको स्थापना पछिको ५ वर्षमा ६ जना प्रधान मन्त्री भए । वर्ष दिन नपुग्दै सरकार परिवर्तनको खेल प्रारम्भ भई यस व्यवस्थाले मुलुकको राजनीतिमा अस्थिरता मात्र होइन, विकृति र विसंगति पनि सृजना गरे । त्यसैले हाम्रो पार्टी समावेशी राष्ट्रपतीय प्रणालीको पक्षमा उभिएको छ । यस नीति अनुसार देशमा वालिग मताधिकारका आधारमा आम जनताबाट राष्ट्रपति प्रत्यक्ष रुपमा निर्वाचित हुने छ । कुनै पनि व्यक्ति दुई कार्यकालका लागि मात्र राष्ट्रपति हुन पाउने व्यवस्था गरिने छ । राष्ट्रपति फरक फरक लिङ्ग, प्रदेश र जातिको हुने व्यवस्था गरिने छ । राष्ट्रपतिले सरकारको प्रभावकारिताका लागि सङ्घीय व्यवस्थापिकाको अनुमोदनमा प्रधानमन्त्री नियुक्त गर्नेछ । प्रधानमन्त्री अनिवार्य रुपमा अर्को जाति/समुदायको हुनु पर्ने व्यवस्था गरिने छ । राष्ट्रपतिले प्रधानमन्त्रीको सिफारिसमा सम्पूर्ण प्रदेशहरुबाट प्रतिनिधित्व गराएर समानुपातिक समावेशी प्रकृतिको सङ्घीय सहकार्यात्मक सरकार गठन गर्नु पर्दछ । शक्ति पृथकीकरणको सिद्धान्त अनुरूप मन्त्रीहरु राजनीतिज्ञ र विशेषज्ञ हरु मध्येबाट नियुक्त गरिने छन् । प्रदेशहरुमा मुख्यमन्त्री तथा विशेष संरचना र स्थानीय निकायहरुमा त्यहाँको कार्यकारि प्रमुख पनि वालिग मताधिकार को आधारमा प्रत्यक्ष निर्वाचन गरिने छ । सङ्घीय, प्रादेशिक, विशेष संरचना तथा स्थानीय निकायका सरकारहरुविचको सम्बन्ध सहकारिता, सहअस्तित्व र समन्वयको सिद्धान्तमा आधारित हुने छन् । कार्य क्षमताको अभाव र खराब आचरण भएको वस्तुनिष्ठ आधार र कारणहरु भएमा सबै तहका सरकारको कार्यकारिणीका पदाधिकारीहरु माथि संविधानमा व्यवस्था भए बमोजिम प्रत्याव्हान गर्न वा महाभियोग लगाउन सकिने व्यवस्था गरिने छ ।

(संघीय समाजवादी पार्टीको घोषणा पत्रबाट साभार)

संविधानसभा-२०६४ मा मुख्य पार्टीहरूले पाएको मतसंख्या र सभासद संख्या

दलहरूको नाम	प्रत्यक्ष मत	सभासद संख्या	समानुपातिक मत	सभासद संख्या	मनोनित संख्या	कुल सभासद
१. एनेकपा माओवादी-	३,१४५,५१९	१२०	३,१४४,२०४	१००	९	१२९
२. नेपाली कांग्रेस -	२,३४८,८९०	३७	२,२६९,८८३	७३	५	११५
३. नेकपा एमाले -	२,२२९,०६४	३३	२,१८३,३७०	७०	५	१०८
४. मधेसी ज.अ. फोरम-	६३४,१५४	३०	६७८,३२७	२२	२	५४
५. तराई मधेश लोपा -	३४५,५८७	९	३३८,९३०	११	१	२१
६. राष्ट्रिय प्र. पार्टी -	३१०,२१४	०	२६३,४३१	८	-	८
७. नेकपा (माले) -	१६८,१९६	०	२४३,५४५	८	१	९
८. सद्भावना पार्टी -	१७४,०८६	४	१६७,५१७	५	-	९
९. जनमोर्चा नेपाल -	१३६,८४६	२	१६४,३८१	५	१	८
१०. नकपा युनाइटेड-	३९,१००	०	१५४,९६८	५	-	५
११. राप्रपा नेपाल -	७६,६८४	०	११०,५१९	४	-	४
१२. राष्ट्रिय जनमोर्चा-	९३,५७८	१	१०८,२२४	३	४	८
१३. राष्ट्रिय जनशक्ति पार्टी-	७९,९२५	०	१०२,१४७	३	-	३
१४. नेमकिपा -	६५,९०८	२	७४,०८९	२	१	५
१५. संघीय लो. मञ्च -	३६,०६०	०	७१,९५८	२	-	२
१६. नेसपा (आनन्दिदेवी)-	४५,२५४	०	५५,६७१	२	१	३
१७. राष्ट्रिय जनमुक्ति -	३८,५८८	०	५३,९१०	२	-	२
१८. नेपाली जनता दल-	१७६,२२२	०	४८,९९०	२	-	२
१९. नेकपा युनिफाइड-	५१,९२८	०	४८,६००	२	-	२
२०. दलित जनजाति -	३१,४४४	०	४०,३४८	१	-	१
२१. नेपा. रा. पार्टी -	११,३५२	०	३७,७५७	१	-	१
२२. स. प्र. ज. पार्टी-	१३,२४६	०	३५,७५२	१	-	१
२३. चुरेभावर पार्टी -	१८,९०८	०	२८,५७५	१	-	१
२४. ने. लो. समाजवादी-	१०,४२०	०	२५,०२२	१	-	१
२५. नेपाल परिवार दल-	-	०	२३,५१२	१	-	१
२६. नेकपा माओवादी -	१,७५९	०	२१,२३४	०	-	०

यस तालिकामा ५९९ जना सभासद संख्या छ । २ जना सभासद स्वतन्त्र उम्मेदवारले जितेको कारण त्यसको विवरण यहाँ दिइएको छैन ।

विगतको संविधानसभामा पहिलो पटक समानुपातिकबाट पनि सभासद चुन्ने नेपालको लागि पहिलो अभ्यास थियो । त्यसैले मतदाताले खासै नबुझेको भन्ने हो कि बुझेको भन्ने हो । समानुपातिकमा पार्टीगत भन्दा व्यक्तिगत मत पाउने रहेछ भन्ने प्रमाणित भएको छ ।

ठूला दल भनाउँदा पार्टीहरूको प्रत्यक्षमा भन्दा समानुपातिकमा मत कम आएको देखिन्छ । साना पार्टीहरूले प्रत्यक्षमा भन्दा समानुपातिकमा बढी मत ल्याएको देखिन्छ ।

नेकपा एमाओवादीको प्रत्यक्षभन्दा समानुपातिकमा १३१५ मत मात्र कम देखिएको छ । नेपाली कांग्रेसमा ७९,००७ मत कम देखिएको छ । त्यस्तै नेकपा एमालेमा ४५,६९४ मत कम देखिएको छ । तराई मधेश लोकतान्त्रिक पार्टीको ६,६५७ मत कम देखिएको छ । त्यस्तै

राष्ट्रिय प्रजातन्त्र पार्टीको ४६,७८३ मत कम भएको छ ।

तर मधेशी जनअधिकार फोरम नेपालको प्रत्यक्षमा भन्दा समानुपातिकमा ४४,१७३ मत बढेको देखिन्छ । त्यस्तै नेकपा मालेको पनि प्रत्यक्षमा भन्दा समानुपातिकमा ७५,३४९ मत बढी आएको छ । जनमोर्चा नेपालको २७,५३५ बढी, नेपाल कम्युनिष्ट पार्टी युनाइटेडको प्रत्यक्षमा भन्दा समानुपातिकमा ११५,८६८ मत बढी लिन सफल भएको छ । त्यस्तै राप्रपा नेपालले पनि प्रत्यक्षभन्दा समानुपातिकमा ३३,८३५ मत बढी छ ।


नेपा: राष्ट्रिय पार्टीले पनि प्रत्यक्षमा भन्दा समानुपातिकमा तीन दोब्बर मत लिन सफल भएको थियो । प्रत्यक्षमा ११,३५२ समानुपातिकमा ३७,७५२ मत लिन सफल भएको थियो ।

नेपाल परिवार दलले प्रत्यक्षमा उम्मेदवार नउठाए पनि समानुपातिकमा २३,५१२ मत प्राप्त गरी १ जना सभासद संविधान सभामा पठाउन सफल भएको छ ।

अबको चुनावमा पनि यो नदोहोरियोला भन्न सकिन्छ ।

हार्दिक शुभकामना

शुभ दिपावली तथा नेपाल संवत्
११३४ नयाँ वर्षको मंगलमय
हार्दिक शुभकामना



साथै खुशीको खबर

यही शैक्षिक सत्र २०७०/२०७१ देखि जनसेवा उच्च
मा.वि.मा स्थापना भएको जनाधार सामुदायिक क्याम्पसमा
BBS प्रथम वर्षमा भर्ना खुल्यो

जनाधार सामुदायिक क्याम्पस



जनसेवा उच्च मा.वि.

पाँगा, कीर्तिपुर -१२ फोन-४३३०८८०

हार्दिक शुभकामना

शुभ दिपावली
तथा
नेपाल संवत् ११३४ नयाँ वर्षको
मंगलमय हार्दिक शुभकामना



उज्ज्वल शिशु निकेतन एकेडेमी

पाँगा, कीर्तिपुर, फोन ४३३३५२९,

चुनावी घोषणा पत्रमा खेलकुदलाई प्राथमिकता दिनु सकारात्मक पक्ष



नवीन महर्जन

खेलकुद जीवनमा एउटा अति आवश्यक पक्ष हो। सम्पूर्ण मानव जातिलाई एउटै सुत्रमा बाँध्ने मूलमन्त्र खेलकुद हो। विश्वमा कुनै पनि राष्ट्रमा खेलकुदलाई उत्तिकै महत्वको रूपमा हेरिने गरिन्छ। राजनैतिक, आर्थिक, सामाजिक एवं धार्मिक रूपमा कटुटा र हेका राष्ट्रहरु, नगर, गाउँ टोल बस्तीहरु पनि खेलकुदको कारण एउटै धागोमा बाँधिएको अनेकौं उदाहरणहरु निकै पाउँछौं। यसकारण आजभोलि विश्व भरि खेलकुद व्यावसायिक रूपमा सफल भैराखेको छ। विश्वस्तरिय कुनै पनि प्रतियोगिता आयोजना गर्न सके र त्यस्ता प्रतियोगितामा सहभागि भै कुनै स्थान जित्न सफ भएको

खण्डमा विश्वभरी चर्चित हुनुको साथै आर्थिक रूपमा पनि सबल हुन्छ। तसर्थ विश्वका कुनै पनि राष्ट्रले खेलकुदलाई निकै प्राथमिकता साथ अगाडि बढाउने योजना बनाउँदै आएको छ। जस्को अनुसरण गर्दै हाम्रो देश नेपालले पनि केही योजनाहरु बनाउनतिर अधि सरेको देख्न सकिन्छ। नेपालमा हुने कुनै पनि अन्तर्राष्ट्रिय प्रतियोगितामा नेपाली दर्शकहरुको अपार सहभागिता र समर्थकले यस तर्फ सोचन सम्पूर्ण राजनैतिक पार्टीहरुलाई बाध्य बनाईएको छ। जस्तै गर्दा यही आउँदो मंसिर ४ गते हुने दोस्रो संविधान सभाको घोषणा पत्रमा देशको प्रमुख दलहरुले खेलकुदलाई निकै प्राथमिकताका साथ समावेश गरिएको पाइएको छ। वास्तवमा घोषणा पत्रमा उल्लेख भए बमोजिमको नीति निर्माण गरी योजना बनाई खेलकुदहरुलाई अगाडि बढाएमा निकट भविष्यमै खेलकुद क्षेत्रको ठूलो उन्नति हुने देखिन्छ। वास्तवमा खेलकुद क्षेत्रलाई यति चासोको

साथ हेर्नु नै सबभन्दा राम्रो कुरा हो। अझ यसलाई साँच्चिकै लागु गर्न सके यस्को भविष्य निकै उज्ज्वल हुने देखिन्छ। खेलकुद क्षेत्रलाई सबैले हेलोको दृष्टिले हेर्ने गरिन्थ्यो। खेलेर के नै हुन्छ भनेर सोच्ने प्रवृत्ति अझै पनि विद्यमान छ। यसलाई नकारौं, अहिले देशको सम्पूर्ण दलहरुले यसको महत्वलाई बुझ्ने कोशिस गर को यसको अपरिहार्यलाई बुझी आ-आफ्नो घोषणा पत्रमा स्थान दिनु भनेको निकै सकारात्मक कुरो हो। देशको संविधानमा सम्पूर्ण राजनैतिक दलहरुले एक मत भई खेलकुद खेलाडी र राष्ट्रको हितलाई अल्पकालिक र दिर्घकालिन नीति निर्माण गरी संविधानमा दर्ज गर्नु भनेको भोलीका युवा शक्तिलाई आ-आफ्नो राष्ट्र प्रति निष्ठा पूर्वक लाग्नु पर्छ भनेर सिकाउनु जस्तै हो। आउँदो संविधानमा खेलकुदलाई प्राथमिकता दिई गाउँ, नगर क्षेत्र स्तरिय राम्रो नीति निर्माण गरी लागु गर्न सके यसले देशको खेलकुद विकास

गर्न सहयोग पुग्दछ। खेलकुदले कुनै पनि व्यक्तिको शारीरिक, मानसिक र बौद्धिक विकास गर्न सहयोग पुग्दछ। जब शारीरिक, मानसिक र बौद्धिक विकास हुन्छ उसले देशलाई समुन्नत दिशातिर लान सहयोग गर्दछ।

तसर्थ बालक, युवक, प्रौढ सबैलाई अपरिहार्य क्षेत्र भनेको खेलकुद हो।

हामीले खेलकुदलाई सब जुनियर, जुनियर, सिनीयर र भेटान गरी कुनै पनि स्तरमा लागु गर्न र प्रयोग गर्न सकिन्छ तसर्थ

यस क्षेत्रलाई प्राथमिकता दिई सम्पूर्ण दलहरुले आ-आफ्नो घोषणा पत्र एवं प्रतिवद्धता पत्रमा यसलाई प्राथमिकता दिनुलाई निकै सकारात्मक रूपमा लिन पर्दछ।

कुनै पनि राष्ट्रिय दैनिक पत्र पत्रिकामा वर्गीकृत तथा

अन्य विज्ञापन गर्नु परेमा

किपू बुक प्वाइण्ट

कीर्तिपुर, नयाँबजार-१७, फोन ४३३९७७५

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा त्यउ त्मल मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं।



युनिक टेलर्स

नयाँ बजार, फोन ४३३९०७८

हार्दिक शुभकामना



राष्ट्रिय विभूति शंखधर साख्वा

शुभ
दिपावली
तथा नेपाल
संवत् १९३४
नयाँ वर्षको
मंगलमय
हार्दिक
शुभकामना

क्रिएटिभ एकेडेमी


नयाँ बजार, कीर्तिपुर-१६, फोन ४३३४९२३

हार्दिक शुभकामना

शुभ दिपावली

तथा

नेपाल संवत् १९३४ नयाँ
वर्षको मंगलमय हार्दिक
शुभकामना



पुष्पसदन आ.मा.वि.

कीर्तिपुर, काठमाडौं

नेपाल आदिवासी जनजाति अगुवाहरूको राजधानीमा भएको गोप्य भेलाद्वारा नयाँ रणनीति तयार

‘संविधानसभाको चुनावलाई आन्दोलनको रूप दिने’

श्रीकृष्ण महर्जन

राज्यद्वारा बहिस्करणमा परिएका नेपालका आदिवासी जनजातिहरूले विगतमा राजनीतिक दलहरू प्रक्रियामा नै नगईकन संविधानसभा विघटन गरेको घटनालाई ‘जनजाति विरुद्धको राजनीतिक कू’ को रूपमा बुझ्दै आएको अवस्था छ।

आदिवासी जनजातिलाई अधिकार नदिन नै संविधानसभा विघटन गरि अर्को संविधानसभको निर्वाचनमा लागि परेको जनजातिको बुझाइ रहेको छ।

पहिचानको आधारमा राज्य पुनर्संरचनाको विषयलाई गोलमटोल गर्दै आदिवासी जनजातिको विरुद्ध संविधान निर्माणका लागि नै राजनीतिक दलहरू क्रियाशील भएको जनजातिका एक नेताले बताएका छन्।

त्यसैले अवको अवस्थामा राज्य-द्वारा बहिस्करणमा परिएका नेपालका आदिवासी जनजातिहरूले आफ्नो हक अधिकारका लागि आन्दोलन गर्नुको विकल्प नभएको जनजातिहरूले बताएका छन्।

यसैबीच नेपालका आदिवासी जनजातिहरूको साभा संगठन नेपाल आदिवासी जनजाति महासंघले गत कार्तिक ९ गते शनिवार राजधानीमा भावी रणनीति बनाउन गोप्य भेलाको आयोजना गरेको थियो।

सो भेलामा आदिवासी जनजाति महासंघका संस्थापक नेताहरूदेखि वर्तमान अवस्थामा विभिन्न जातीय संगठनका नेता तथा कार्यकर्ताहरू समेत सहभागी भएको सो भेलाले संविधानसभाको दोस्रो निर्वाचनलाई आदिवासी जनजातिको हक अधिकार का लागि आन्दोलनको रूपमा परिणत गर्ने कुरामा छलफल भएको थियो।

छलफलको क्रममा आदिवासी जनजाति अगुवाहरूले अहिलेसम्म विश्वका कुनै पनि मुलुकमा गैर आदिवासी जनजातिहरूले आदिवासी जनजातिको हक अधिकारका लागि आन्दोलन गरेतापनि अन्तमा: अधिकार नदिने गर्दै आएको र जुन देशमा आदिवासी जनजातिकै नेतृत्वमा आन्दोलन भएको छ त्यस मुलुकमा मात्र

आदिवासी जनजातिहरूले अधिकार पाएको कुरा उल्लेख गर्दै नेपालको सन्दर्भमा पनि आदिवासी जनजातिका लागि आदिवासी जनजातिले नै नेतृत्व गर्नुपर्नेमा एकमत भएको थियो।

कार्यक्रममा डा. कृष्णबहादुर भट्टचन र नन्द कन्दडवाले आदिवासी जनजातिको भावी रणनीति विषयमा कार्यपत्र प्रस्तुत गर्नु भएको थियो।

सो कार्यपत्रमा आदिवासी जनजातिको अवको कार्य दिशा आईएलओ १६९ र युएनडिपि अनुसार आदिवासी जनजातिहरूको अधिकार र जातिय पहिचान सहितको संघीयता सुनिश्चितताका लागि शान्तिपूर्ण आन्दोलनको बाटोबाट देशव्यापी आदिवासी जनजाति आन्दोलनको तयारी गर्ने कुरा उल्लेख छ।

त्यसै गरी तत्कालिन रणनीतिको रूपमा कानूनी संघर्ष गर्नुपर्ने उल्लेख गरिएको छ। हालै सर्वोच्च आदलतले आईएलओलाई समेत सन्दर्भ बनाएर गरेको फैसालाको कार्यन्वयन गर्न गराउन स्थानियदेखि राष्ट्रिय तथा

अन्तर्राष्ट्रिय तहसम्म सवाल बनाएर लैजानुपर्ने र त्यसका लागि विभिन्न तहको अदालतमा मुद्दा दायर गर्नुपर्ने कुरा उल्लेख छ।

त्यसै गरि सडक संघर्षको रूपमा आन्दोलन र संगठनलाई सफल बनाउदै जातिय पहिचान सहित संघीय राज्यका पक्षधर र अन्य संगठन तथा आन्दोलनर त मोर्चासंग मोर्चाबन्दी गर्दै आदिवासी जनजातिका एजेण्डाहरूमा चुनावलाई आन्दोलनमा परिणत गरि सडक संघर्षलाई अगाडी बढाउनुपर्ने कुरा उल्लेख छ।


सडक संघर्षको क्रममा जनचेतना अभिवृद्धि गर्ने, आदिवासी जनजाति मार्च, च्याली लगायत आईएलओ महासन्धि १६९ लाई जनस्तरबाट कार्यान्वयन गर्ने गराउने जस्ता कुराहरू लाने भएको छ। आन्दोलनको क्रममा संविधानसभाको चुनाव पछि आन्दोलनलाई अझ सशक्त बनाउने कुरा उल्लेख गरिएको छ। सो समयमा सडकदेखि सदनसम्म आन्दोलन गर्ने भएको छ। आन्दोलनका लागि

आवश्यकता अनुसारको नयाँ स्वरूपमा सांगठनिक संयन्त्र समेत बनाउने कुरा उल्लेख छ। सो क्रममा प्रदेश स्तरीय संघर्ष परिचालन संयन्त्र समेत बनाउने बताइएको छ।

सो कार्यपत्रको विषयमा नवलपरासीमा मंगलवार र बुधवार नेपाल आदिवासी जनजाति महासंघमा आवद्ध भएका जातीय संस्थाका प्रतिनिधिहरूको उपस्थितिमा राजधानी बाहिर एक बृहत् भेला आयोजना गरि सो रणनीतिलाई पारित गरेपछि अब हुने भनिएको संविधानसभाको चुनावलाई आन्दोलनको रूपमा परिणत गर्ने तयारी गरेको थाहा भएको छ। सो भेलाले नयाँ रणनीति तयार गरेपछि निरन्तर रूपमा आदिवासी जनजातिहरूले आफ्नो हक अधिकार का लागि आन्दोलन गर्ने समेत तयारी गरेको छ। सो आन्दोलनको नेतृत्व जनजाति महासंघले गर्ने बताइएको छ। (लाहुरिप लगायत २० वटा विभिन्न संघसंस्थाद्वारा सर्वोच्च अदालतमा दायर रीट/ मुद्दा र फैसला ६ पेजमा)

हार्दिक शुभकामना

शुभ दिपावली तथा नेपाल संवत्
११३४ नयाँ वर्षको मंगलमय
हार्दिक शुभकामना



शैक्षिक सत्र २०७०/२०७१ को लागि BBS, B.ED
प्रथम वर्षमा भर्ना खुल्यो

मङ्गल बहुमुखी क्याम्पस



मङ्गल उच्च मा.वि.

नयाँबजार कीर्तिपुर -३ फोन-४३३०५४४

हार्दिक शुभकामना

शुभ दिपावली तथा नेपाल
संवत् ११३४ नयाँ वर्षको
मंगलमय हार्दिक शुभकामना



जाखा वचत तथा ऋण

सहकारी संस्था लि.

जाखा, कीर्तिपुर-१२,

हैन त ?

-निरज



तनाउ नलिनुस् नेता ज्यू !! हजुरको चुनाव चिन्ह..
..यै कतै छ ।

हार्दिक शुभकामना

शुभ दिपावली



तथा

नेपाल संवत्

११३४

नयाँ वर्षको



राष्ट्रिय विभूति शंखधर साख्वा

मंगलमय हार्दिक शुभकामना

**Systematic Saving and
Credit Cooperative
Pvt.Ltd**

**Town Planning, Kirtipur-17,
Phone: 4332020**

संविधानसभा र कार्यकर्ता

मंसिर ४ को दोस्रो संविधान सभाको चुनाव हुन २१ दिन मात्र बाकी छ । यो संविधान सभा अन्तिम हो या घरी घर ी संविधान सभाको निर्वाचन हुनेछ, त्यो नेताहरूको योग्यता र क्षमतामा भरपर्नेछ । भन्नलाई यो दोस्रो र अन्तिम संविधान सभाको निर्वाचन भन्न बाकी राखेका छैनन् । संविधान भनेको देशका सबै राजनीतिक दलहरूको सरकार, देश संचालन गर्ने मूल कानूनको साभा दस्तावेज हो । तर यसपालीको संविधान सभामा देशको सबै राजनीतिक दलहरूको सहभागी नभएको कारण फेरि पनि अर्को संविधान सभा हुदैन भन्न सकिने अवस्था छैन । किन कि यसपालीको निर्वाचनमा नेकपा-माओवादी लगायत अरू ३३ साना दलहरूको सहमती छैन र उनीहरू यस निर्वाचनमा भाग लिएका छैन वरु बहिस्कार गरिरहेको अवस्था छ । त्यसैले पनि संविधान सभा यो नै अन्तिम पटक भन्न सकिने अवस्था छैन । भोलि कथंकदाचित दोस्रो संविधान सभाले बनाएको संविधान पनि सबै गुणयुक्त र सबै दलहरूले स्विकार्न सकिने अवस्था नबन्न सक्छ । अहिले संविधान सभामा भाग लिने र नलिने दलका कार्यकर्ताहरू भने आ-आफ्नै ढंगले सक्रिय छन् । दलका कार्यकर्ता संविधान सभामा आफू जित्ने विभिन्न कार्यक्रमहरू गरिरहेका छन् । उता बहिस्कारका कार्यक्रमहरू पनि सँगसँगै गरिरहेका छन् ।

हुन त दोस्रो संविधान सभाको मिति मंसिर ४ सम्म पुग्दा दलहरूका सबै कार्यकर्ताहरू सक्रिय भइसकेको हुनेछ । अहिले उम्मेदवारहरू विशेष गरी उम्मेदवारका नजिक पर्ने कार्यकर्ताहरूलाई भ्याइनभ्याइ भइसकेको छ । दिनको २४ घण्टा पनि चालै नपाई वितिरहेको आभास हुन्छ । तर सबैलाई निर्वाचनले छोडिसकेको छैन । विस्तारै कार्यकर्ताहरू एक घण्टा, दुई घण्टा गरी निर्वाचनमा सहभागी बढिरहेका छन् । कार्यकर्ता परिचालनको लागि विभिन्न रणनीति बनाएका छन् । घरदैलोमा जाने,

कोणसभा, चोकसभा, कोठासभा गरि रहेका छन् । उम्मेदवारका परिचय, विकास निर्माणका योजना, घोषणापत्रमा उल्लेखित बाचाहरू गरिरहेका छन् । आफ्नो दलका मात्र हैन अरू दलका नेता, कार्यकर्ता तान्ने, प्रचार प्रसार गर्ने, पोस्टर टाँस्ने, चुनाव चिन्हको झण्डा हाल्ने जस्ता धेरै कामहरूमा कार्यकर्ता खट्न थालेका छन् । तर पनि धेरै जनता निर्वाचनमा होमिसकेको छैन ।

विशेषतः निर्वाचन कार्यालयहरू खोल्ने, कार्यकर्ता भेटघाट गर्ने, एकले अर्कोको चियोचर्चा गर्ने, आफ्ना मतदातालाई बचाउने, अरूको मतदातालाई आफ्नो पक्षमा तान्ने आदि काममा कार्यकर्ताहरूको परिचालन भएको पाइन्छ ।

त्यसैले संविधान सभाको निर्वाचनले धेरै कार्यकर्ताहरूलाई काम दिन थालेको छ । चिया दिन थालेको छ । खाजा पानी, सक्रियता दिएको छ । जनतालाई उम्मेदवारको परिचय गरि उनीहरूको मतदातालाई आफ्नो पक्षमा तान्ने आदि काममा कार्यकर्ताहरूको परिचालन भएको पाइन्छ ।

आधार त तयार गर्छ नै । यो दोस्रो संविधान सभामा अब विस्तारै कार्यकर्ताहरू परिचालन हुन थालेको छ । कसैलाई घाम दिने सूर्य प्यारो, कसैलाई शितल दिने रुख प्यारो, कसैलाई घामपानी छेक्ने छाता प्यारो, कसैलाई काम गरि खाने हसिया हथौडा प्यारो भएका छन् । हुन त जति पनि चुनाव चिन्ह दिएका छन्, सबैलाई सबै काम लाग्छन् तर पनि निर्वाचनमा आफ्नो चुनाव चिन्ह प्यारो हुनु स्वभाविकै होला । निर्वाचन भनेको जनताको मताधिकार प्रयोग गर्ने सर्वोच्च प्रणाली हो । अब मंसिर ४ पछि कसकस्को तालुमा आलु फल्ने हो, हेर्न बाकी छ ।

सुगर निको पार्ने

अब सजिलै सुगर, युरिक एसिड, ग्याष्ट्रिक, पायल्स, नसाच्यापिएको, हड्डीखिएको, बाथ, डाड-कम्मर तथा जोर्नीको दुखाई ग्यारेष्टी निको पार्ने हिमाली जडिवुटी साथै चाइनिज एक्सप्रेसर, एक्सुलाइफ तथा जीम फिटनेस थेरापीद्वारा उपचार गरिन्छ ।

नोट: फोन गरेर मात्र आउनु होला

फिटनेस प्वाइन्ट ट्रेडिङ

नेपाल टेलिकम बाहिरीगाउँ, कीर्तिपुर-१७
फोन नं. ०१-४३३६७०१, ९८४१९८१९७६
यो विज्ञापन होइन, सत्य तथ्यमा आधारित छ ।

जनजातिको पक्षमा सर्वोच्चले गरेको फैसला

लाहुरीप लगायत २० वटा विभिन्न संघसंस्थाद्वारा सर्वोच्च अदालतमा दायर रीट/ मुद्दा

नेपालले २०६४ साल भाद्र ५ गते ILO C.No.169 अनुमोदन गरेको तथा २०६४ साल चैत्र २८ गते संविधानसभाको निर्वाचन सम्पन्न गरेको सर्वोच्चले फैसला गरेको छ । तर नेपाल पक्ष राष्ट्र रहेको आई.एल.ओ. महासन्धि नं.१६९ तथा आदिवासी अधिकार सम्बन्धि संयुक्त राष्ट्र संघीय घोषणापत्र, २००७, नागरिक तथा राजनैतिक अधिकार सम्बन्धी अन्तर्राष्ट्रिय प्रतिज्ञापत्र (ICCPR), १९६६, आर्थिक, सामाजिक, सांस्कृतिक अधिकार सम्बन्धी अन्तर्राष्ट्रिय प्रतिज्ञापत्र (ICESCR), १९६६, सबै प्रकारको जातीय भेदभाव उन्मूलन गर्ने अन्तर्राष्ट्रिय महासन्धि (ICERD), १९६५ र अन्य विभिन्न अन्तर्राष्ट्रिय कानूनहरूद्वारा प्रत्याभूत गरिए बमोजिम संविधानसभामा आदिवासी जनजातिको मौलिक प्रक्रिया अनुरूप उनीहरूको प्रतिनिधित्व नगरिएको/ नगराइएको हुँदा लाहुरीप लगायत २० वटा विभिन्न संघसंस्थाद्वारा प्रधानमन्त्री, संविधानसभाध्यक्ष लगायत २१ वटा संवैधानिक तथा सरकारी निकायहरू विरुद्ध उत्प्रेषणको रीट (मुद्दा) सर्वोच्च अदालतमा मिति २०६५ साल फाल्गुन १ गते रीट नं.०४७५मा दर्ता गरियो । यसले मिति २०६५ साल फाल्गुन १८ गते विपक्षीहरू भित्रकाउने आदेश भई अग्रधिकार समेत प्राप्त गर्‍यो । उक्त रीतमा मिति २०६६ साल फाल्गुन ५ गते पेशी चढेकोमा सो दिन नभ्याउने भई पटक-पटक गरी २१ पटक पेशी चढेको र मिति २०६९ साल पौष २२ गते पेशी चढी सो दिन दुवै पक्षको बहस समेत भई मिति २०६९साल माघ २१ गते निर्णय सुनाउने भनी पेशी तोकिएकोमा सो दिन नभ्याएकोले ६ पटकसम्म नभ्याउने भई मिति २०७० साल वैशाख ८ गते मात्र उक्त रीटको आदेश (फैसला) भएको छ र यस आदेशको मिति २०७० साल आषाढ ९ गते नक्कल सारी सम्बन्धित सरोकारवालाहरूको जानकारीको लागि सो रीटको निर्देशनात्मक आदेशको 'आदेश खण्ड' तल प्रस्तुत गरिएको छ :-

सम्मानित सर्वोच्च अदालतद्वारा दिइएको निर्देशनात्मक आदेशको जस्ताको तस्तै अंश —२०६४ सालमा संविधानसभाको निर्वाचन भई नेपालको अन्तरिम संविधान, २०६३ अनुसार गठन भएको संविधानसभामा हनुपर्ने प्रतिनिधित्वको विषयलाई लिएर दायर भएकोमा निवेदन विचाराधीन रहेकै अवस्थामा २०६४ सालमा निर्वाचन भई गठन भएको संविधानसभा २०६९ जेष्ठ १४ गतेबाट निर्धारित कार्यकाल समाप्त भई विघटन भइसकेको हुँदा निवेदनमा माग भए अनुसार रिट जारी हुन सक्ने अवस्था नभएकोले प्रस्तुत रिट निवेदन प्रयोजनहीन भई खारेज हुने ठहर्छ । तर निवेदनमा उठाइएका संविधानसभामा हनुपर्ने प्रतिनिधित्व सम्बन्धी प्रश्नहरू आगामी संविधान सभाको निर्वाचनको सन्दर्भमा समेत प्रासंगिक देखिएकोले अब गठन हुने संविधानसभामा आदिवासी/ जनजाति लगायत आर्थिक, सामाजिक रूपले पछाडि परेको एवं सीमान्तकृत वर्ग वा समुदायको प्रतिनिधित्व के कसर ी गर्दा सार्थक एवं प्रभावकारी हुन्छ, नेपाल समेत पक्ष रहेको नागरिक तथा राजनैतिक अधिकार सम्बन्धी महासन्धि १९६६ आर्थिक, सामाजिक, सांस्कृतिक अधिकार सम्बन्धी महासन्धि १९६६, अन्तर्राष्ट्रिय श्रम संगठन महासन्धि नं.१६९ लगायतका अन्तर्राष्ट्रिय कानून तथा सभ्य मुलुकहरूले प्रयोग गरी आएको स्थापित परम्परा समेतको अध्ययन अनुसन्धान गरी यसबाट प्रभावित विभिन्न पक्षहरूसँग छलफल, विचार विमर्श गरी नेपालको सन्दर्भमा अब गठन हुने संविधान सभामा संविधानले अंगिकार गरेको सिद्धान्त र भावना अनुसार आदिवासी जनजाति लगायत सीमान्तकृत तथा पिछ्छाडिएको वर्गको सार्थक एवं प्रभावकारी प्रतिनिधित्वका लागि के कस्तो व्यवस्था उपयुक्त हुन्छ । सो प्रयोजनका लागि संविधानसभा सदस्य निर्वाचन ऐन २०६४ संविधानसभा सदस्य निर्वाचन नियमावली २०६४, संविधानसभा नियमावली, २०६५ लगायतका कानूनहरूमा के कस्तो संशोधन वा परिमार्जन आवश्यक पर्छ, सोको निमित्त आवश्यक पहल गर्नु भनी विपक्षीहरूको नाममा निर्देशनात्मक आदेश जारी हुने ठहर्छ । आदेश कार्यान्वयनको लागि विपक्षीहरूलाई जानकारी दिनुका साथै आदेश कार्यान्वयन अनुगमनको लागि प्रस्तुत आदेशको एक प्रति फैसला कार्यान्वयन निर्देशनालयलाई समेत पठाई दायरीको लगत कट्टा गरी मिसिल नियमानुसार बुझाई दिनु ।

सन्दर्भ संविधानसभा संघीयताको विषयमा खुल्ला बहस

आउने चुनावमा भोट कसलाई दिने ? एकलजातिय पहिचानको विवाद राष्ट्रघाती विवाद हो

विक्रम शाक्य/

आफ्नो समुदायको उम्मेदवार भन्दै एकात्मक ब्राह्मणवादहरूको भोला बोक्ने पहिचान विरोधि दल र नेताहरूलाई चुनावमा नजिताउँ। आफ्नो खुट्टामा आफै बन्चरो नहानौं र फेरि दास हुनबाट मुक्त हुने संविधान बनाउन योगदान दिउँ। आउने पुस्ताले आफ्नो हक र अधिकारको लागि फेरी लड्नु पर्ने, आन्दोलन गर्नुपर्ने, रगत बगाउनु पर्ने संविधान बन्यो भने त्यो हाम्रो पुर्खामाथि अन्याय र विश्वासघात मात्र हुनेछैन आउने पुस्ताको भविष्य यस भूमिमा अन्धकार नै हुनेछ।

संघीयताको बारेमा ज्ञान किन नदिएको?

पूर्ण सुहांग

आजभन्दा २५० वर्षअघि नै अमेरिकामा संघीय शासन सुरु भएको कुरा, २०० वर्षअघि स्वीजरल्याण्डमा विश्वकै सुन्दर संघीय व्यवस्था लागु भएको कुरा हामीले भुसुकै बिर्स्यौं। हामीलाई जर्मनीमा जन्मेको काल मार्क्सको कुरा खुब पढाइयो, घोकाईयो तर त्यही जर्मनी अहिले संघीय गणतन्त्र जर्मनी बनेको कुरा कसैले भनेन। हामीलाई लेनिनको थुप्रै पुस्तकहरू पढाईयो। तर त्यही लेनिनले सन १९१७ मा १४ वटा संघीय गणराज्यहरू मिलाएर सोभियत संघ बनाएको बारे कसैले बोलेन। हामीलाई गान्धीको बारे खुब अति उपदेश दिए तर त्यही गान्धीहरूले भार तमा संघीय शासन लागु गरेको बारे कसैले चुँसम्म बहस गरेन। अनि संघीयता सम्बन्धी ज्ञानहरू विरालोले दिशा लुकाए भै लुकाउने कथित विद्वान र नेताहरूलाई नै हामीले सर्वोपरि नेता, नेतृत्व मान्दै आयौं। त्यो हाम्रो गल्ति थियो, त्यसमा हामीले प्रायश्चित गर्नुपर्छ र एउटा नयाँ संघीय यात्रा शुरु गर्नुपर्छ।

कीर्ति लभ जोशी :

आज पनि पहाड, हिमाल र तराइका केही सम्मानित बुजुर्ग नागरिकहरूले “काठमाडौं जाने” भन्नलाई “नेपाल जाने” भन्ने गरेको पाइन्छ। अर्थात् काठमाडौं उपत्यकालाई “नेपाल” नामले जानिन्थ्यो र जानिन्छ। नेवाल- नेपार-नेपाल। यसरी यो उपत्यकाको नाम “नेपाल” रहन गएको कुरा इतिहासविदहरू भन्दछन्। अर्थात् नेवारहरूको वासस्थानलाई “नेपाल” भनिने तथ्य नेपाली मात्र होइन विश्वका धेरै इतिहासकारहरूले प्रमाणित गरेका छन्।

ने.सं.८८८मा राज्यको विस्तारका क्रममा पृथ्वी नारायण शाहले काठमाडौं उपत्यका कब्जा गरिसकेपछि, मुलुकको सिंगो भूभागलाई नेवारहरूको वासस्थानको रूपमा चिनिने नाम “नेपाल” नामांकरण गरिएको थियो। के अब “नेपाल” एक जातिय पहिचानको मुलुक हो ? यदि हो भने अब राष्ट्रघाती नयाँ विवादको भूमी तयार भएको वा पारिएको मान्नु पर्ने हुन्छ। जसले नेपाललाई एकल जातिय पहिचान भनेर वकालत गर्दछ, त्यो राष्ट्रघाती कित्तामा पर्नेछ। होइन भने लिम्बुवान कसरी एकल जातिय पहिचान हुनसक्छ ? ताम्सालिङ कसरी एकल जातिय पहिचान हुनसक्छ ? यसरी नै नेवा, तमुवान, थारुवान, मगरात ... इत्यादी कसरी एकल जातिय पहिचान हुनसक्छ ? तसर्थ उपरोक्त प्रदेशका नामहरूलाई ज-जसले एकल जातिय पहिचान भनेर वकालत गर्दछ तिनीहरूले प्रकारान्तर रूपमा नेपाललाई पनि एकल जातिय पहिचान भनिरहेको भन्नुपर्ने हुन्छ जुन ठ्याक्कै राष्ट्रघात र विखण्डनवाद हो।

अर्को प्रष्ट हुनुपर्ने कुरा के हो भने नेपालका कुनै पनि जाति वा समूहले स्वतन्त्र जातिय राज्य मागेका छैनन्। बरु ऐतिहासिक रूपमा गौरवका धरोहरलाई कायम गर्न प्रदेशहरूको न्यायोचित नामांकरणको माग गरेका हुन्। यस्ता जनताका मागहरूप्रति असहिष्णुता प्रदर्शन गर्ने भनेको राष्ट्रघात र अहंकारको प्रदर्शन बाहेक केही होइन।


२४५ वर्षदेखि जवरजस्ती रूपमा पतनको बाटोमा धकेलिदै गरेका नेपालका सबै जाति, भाषा, धर्म, संस्कृतिको प्रवर्धन गर्न १/२ टर्म अग्राधिकारको आवश्यक हुने आवाज उठ्नु अस्वाभाविक होइन। यसमा बहस र सम्वाद हुनसक्छ। हुनुपर्छ। तर जसरी नेपाल बहुजातिय राष्ट्र हो त्यसरी नै सबै प्रदेशहरू बहुजातिय प्रदेश नै हुन्। आदिवासी, जनजाति, मधेसी, मुस्लिम सबैले आफ्नो अपहरित अधिकार पुनःप्राप्ति गर्न खोजेका हुन्। अरुको अधिकार खोस्न खोजेका होइनन्।

तसर्थ जानि नजानि अहिलेसम्म राष्ट्रघाती र अहंकारी अभिव्यक्ति संप्रेषण गर्दै गरेका मित्रहरूलाई सच्चिन र साम्प्रदायिक सद्भाव कायम गर्ने दिशामा अग्रसर हुन आह्वान पनि गर्दछु।

संविधानसभाको लागि सबै भन्दा बहस भइरहेको संघीयताको सवालमा तपाईंको आफ्नो विचार केहि छ भने हामीलाई पठाउनुहोस् हामी तपाईंको विचार प्रकाशित गर्नेछौं। सं.

हार्दिक शुभकामना

शुभ दिपावली तथा नेपाल
संवत् १९३४ नयाँ वर्षको
मंगलमय हार्दिक शुभकामना




विजय स्टोर

ढोकासी पाँगा, कीर्तिपुर -९ फोन-४३३०८७५

हार्दिक शुभकामना

शुभ दिपावली तथा नेपाल संवत्
१९३४ नयाँ वर्षको मंगलमय
हार्दिक शुभकामना



**भिजन कीर्तिपुर वचत तथा
ऋण सहकारी संस्था लि.**

नयाँबजार टाउन प्लानिंग, कीर्तिपुर -१७,
फोन ४३३६२३७,

नेपाल सम्बतलाई सोलार क्यालेण्डरको मद्दत आवश्यक

लबलाल प्रधान

नेपाल सम्बत लुनार क्यालेण्डर हो। जस्मा ३५४ दिनको एक वर्ष हुन्छ र तीन वर्षमा एक पटक अनला महिना आउँछ, जस्ले ३८४ दिनको वर्ष हुन्छ। औसीको भोली पल्ट प्रतिपदा देखि अर्को औसीसम्म एक महिना हुन्छ। त्यसैले हरेक महिना कि २९ दिन कि ३० दिन हुन्छ। यो परिवर्तनसिल छ, एक दिनको यताउता पर्दछ। महिनाको नामहरुमा विषेशता छ। सबभन्दा पछाडिको अक्षर ला हुन्छ। जुन नेवारीमा महिना हुन्छ। छला भनेको कुनै सम्बतको पहिलो महिना हो, जस्तै नेपाल सम्बतको कछला करुणामयला, विक्रम सम्बतको पहिलो महिना वछला, बुद्ध सम्बतको पहिलो महिना तछला, त भनेको तथागत, तथागत बुद्धको नाम पनि हो। महिनाको हरेक पहिलो अक्षरले सो महिनाको हावापानी वा सांस्कृतिक बताउँछ।

कछला	करुणामय ला
थिला	सर्गथिगु ला धेरै ताराहरु देख्ने महिना
पोहेला	पौं भनेको असिना, असिना र हिउँ पर्ने महिना
सिल्ला	पहिला पहिला विफरले सताउँने हुँदा सितला माईको पूजा गर्दछ। सितलामाई ला।
चिल्ला	चिरस्वायेगु ला, फागु महिना।
च्वला	जामाच्च ला, च्व भनेको पहाडको टुप्पा हो। जामाच्चमा वर्षको एक पटक मात्र

	च्वलापुर्णिमामा बुद्धस्तुपको दर्शन गर्न पठाउने गर्दछ।
वछला	विक्रम सम्बतको पहिलो महिना
तछला	बुद्ध सम्बतको पहिलो महिना, तथागतछला
देला	दे भनेको देश, देशको आर्थिक दृष्टिकोणले (देशभरी रोपाई) महत्वपुर्ण महिना
गुँला	हाकुगुँ भनेको सुनसान ठाउँ, जहाँ पुरखाहरुको बास छ भन्ने कथन छ। यस महिना सोको सम्झनामा पुर्खाहरुको कार्य गाईजात्रा, चोछ्याउँने र बा पूजा गरिन्छ।
जैँला	जैँ भनेको ईन्द्रको चिन्ह हो। यो महिनामा ईन्द्रजात्रा गरिन्छ। जैँसथनिगुला
कौला	कौला भनेको केही खाने हो। यो महिनामा दशैं पर्दछ। मोहनीला

नेपाल सम्बतमा सूर्योदय हुँदा जुन तिथी थियो, त्यसै तिथीको दिन मानिन्छ। त्यही सूर्योदय बेलाको तिथी बाटनै चाडवाड तोक्ने गर्दछ। हजार वर्षसम्म यसरी चलिराखेको थियो।

यसरीनै चाडवाड तोक्ने प्रथा थियो। विक्रम सम्बत १९६१ मा नेपालमा विक्रम सम्बतको गते प्रचलनमा ल्याइयो। तर चाडवाड तोक्ने सोही सूर्योदयबेलाको तिथी अनुसार चलिआइराखेको थियो, र अहिलेसम्म पनि धेरै ठाउँमा चलिआएको छ। तर पाँच छ वर्ष अगाडि देखि विहान पूजागर्न विहानको तिथी, दिउँसो पूजा गर्न दिउँसोको तिथी, राति पूजा गर्ने भए रातिको तिथी अपनाउँन थाल्यो।

मतलब दिनको दुईटा तिथी मान्न शुरु गर्‍यो। राति मनाउँने सबै चाडवाड एक दिन अगाडि मनाउँन थाल्यो। नेपाल सम्बत क्यालेण्डरमा तिथी नै गते स्वरूप लिने हुँदा बार र सूर्योदय बेलाको तिथी लेखिने गर्दछ। तर आजकाल चतुर्दशीको दिन फागु पुर्णिमाको बिदा दिन थाल्यो, चतुर्दशीको दिन लक्ष्मीपूजा मनाईन थाल्यो, सप्तमीको दिन कृष्णाष्टमी मनाउँन थाल्यो। चैत दशैं र राम नवमी एकै दिनमा मनाउँने पञ्चागममा लेखिन थाल्यो। यो सबै गर्नु नेपाल सम्बतको विरुद्ध जानु याने लुनार क्यालेण्डर विरुद्ध जाने हो। नेपाल सम्बत क्यालेण्डर चल्तिमा नआवस भन्ने हेतुले चाडवाड तोक्ने ढाँचा बदल्न थाल्यो। जस्ले नेपाल सम्बत चल्ति होस् भनेर ईच्छा गर्दछ, उस्ले सूर्योदय बेलाको तिथीबाट नै चाडवाडको तिथी तोक्न आग्रह छ। मानौ कुनै फुटबल प्रतियोगिता ६ वटा टिमको बीचमा आश्विन शुक्लपक्ष प्रतिपदा देखी शुरु भएर आश्विन कृष्णपक्ष प्रतिपदाको दिन अन्त भयो।

अब भन्नुस् कति दिन खेल भयो ? तपाई तुरुन्त भन्नु हुन्छ १६ दिन खेल भयो। तर पञ्चमी टुट छ भने १५ दिन मात्र हुन्छ। यदी अष्टमी दुई दिन छ भने १७ दिन हुन जान्छ। त्यसैले सरल जोड घटाउ कार्य हिसाब गर्न नसक्ने हुन्छ। गते तारिख जस्तो दिन तोकिने हुनु पर्दछ, जुन नेपाल सम्बत लुनार क्यालेण्डर भएको हुँदा हुन सक्दैन। त्यसैले अकले दिन तोक्न जरुरी हुन आउँछ। त्यसैले हामीले ता: ले दिन तोक्ने प्रयोग गरौं। अब कुरा उठछ कसरी ?

त्यही तिथी टुट र बढी हुने भएकोले दैनिक तथ्यांक दिन अनुसार ९ अकले जस्तो ० हुन सक्दैन। दिनलाई अकले जस्तो सरल तरिकाले तोक्नु सत्ता शब्दले दिन तोक्नु धेरै समय लाग्ने र असाजिलो पनि हुन आउँछ। त्यसैले हरेक अफिसमा र मानिसहरुमा सरल तरिकाले तोक्न अकले नै दिन तोक्नु अत्यावश्यक हुन आउँछ।

नेपाल सम्बतमा एक औसीबाट तैँझै औसी बीचको दिनहरुलाई लुनार क्यालेण्डरले वर्षको परि भाषा दिने हुनाले, ३५४ दिनको एक वर्ष हुन आउँछ। तर अहिले समस्त संसारमा पृथ्वीले सूर्यलाई एक चक्का परिक्रमा गर्ने समयलाई वर्षको परिभाषा दिने गर्दछ। तर विक्रम सम्बतमा ३६५।२५८६दिनलाई एक वर्ष मानिने गर्दछ। वर्षको शुरुवात बैशाख १ गते (vernal equinox) दिन र रात बराबर हुने दिन अथवा सूर्य सूर्योदय समयमा मेघ राषीमा पसेको दिन दिनलाई मान्ने गर्दछ। तर आजकल त्यो दिन चैत्र ४ गते सरिसकेको छ। त्यो भर्नल ईक्वीनक्स दिन ईस्वी सम्बतमा मार्च २१ तारिखमा पर्दछ र वर्षको परि भाषा ३६५।२४२५ दिनलाई लिने गर्दछ। तर चैत्र ४ गते मार्च १७ तारिखमा सरे जस्तो लाग्दछ। त्यसैले ईस्वी सम्बतले अपनाएको वर्षको परिभाषा साँचोको नजिकै देखिन्छ। विक्रम सम्बतमा मेल खाँदैन, १०० वर्षमा एक दुई दिन फरक हुन आउँछ। त्यसैले ३६५।२४२ दिनको एक वर्ष गर्नु पर्ने संकेत दिन्छ।

सेमी, मिटर, फुट कुनै तोकिएको लम्बाई भएकोले स्टाण्डर एकाई मान्दछ। त्यस्तै ग्राम, किलोग्राम, पाउण्डलाई तौलको एकाई मान्दछ। यिनिहरु सबै संसारभरि चलेको स्टाण्डर एकाई मान्दछ। यही तोकिएको आधारमा संसारभरि फैलिएको छ। हात भित्ता, मुरी, पाथी परिवर्तन हुन सक्ने भएकोले व्यवहारि कताबाट हट्दै गईसकेछ।

यो साल आषाढमा वैशाखमा भन्दा मासिक वर्षा धेरै छ। यो त जुनसुकै वर्षमा हुन्छ, यस्तोलाई तुलना भन्न मिल्दैन। यो वर्षको आषाढको मासिक वर्षा पोहोर साल आषाढ भन्दा धेरै छ। किन हुँदैन त ? यो साल आषाढ महिना ३२ दिनको छ, पोहोर सालको आषाढ महिना ३० दिनको थियो। त्यसैले तुलना



गर्दा उस्तै मात्र तुलना गर्नु पर्दछ र कुनै तोकिएको ठोस चिजमा आधारित हुनु पर्दछ। परिवर्तनसिल छ भने भरोसा योग्य हुँदैन, स्टाण्डार्ट हुँदैन। मासिक तथ्यांक धेरै थरिँको हुन्छ। ती सबै विक्रम सम्बतको महिनाहरु दिनहरु बदलिने हुँदा कुनै पनि मासिक तथ्यांक तुलना योग्य हुँदैन। त्यसको आधारमा बनाएको योजना पुर्णमात्रामा सफल हुँदैन। त्यसैले प्राविधिक विकाशको लागि कुनै ठोसमा आधारित हुनु पर्दछ। त्यसैले लुनार क्यालेण्डर, विक्रम सम्बत, नेपाल सम्बतमा आधारित कुनै पनि मासिक तथ्यांक स्टाण्डर्ड हुँदैन, भरोसा योग्य हुँदैन। त्यसैले प्राविधिक विकाशको लागि तोकिएको दिन भएको नबदलिने दिन भएको महिना हुनु अति जरुरी छ। यसैको आधारमा ईस्वी सम्बतको प्रयोग ससारभरी फैलिएको छ।

हामी दैनिक कार्य गते बारले तोक्न, अफिसहरुको कार्य बार गते बाट संचालन गर्न, दिनचर्या बनाउन, यी सबैको लागि सोलार क्यालेण्डर याने ३६५ दिनको अटुट गते वर्ष चाहिन्छ। तर समाजको, तिथी तोक्न, तिथी द्वारा तोकिएको चाडवाड र धार्मिक कार्यहरु तोक्न बार गतेको आवश्यक लुनार क्यालेण्डर र सोलार क्यालेण्डरको मिश्रण आवश्यक हुन्छ।


त्यसैले हाम्रो नेपालको लागि सोलार क्यालेण्डर र लुनार क्यालेण्डर एउटै पैसाको पर्ने चार वटा महिना पोहेला। च्वला, देला र कौला र सब भन्दा पहिलो महिना कछलालाई ३१ दिनको महिना गर्ने र बाकी सबै ३० दिनको महिना बनाउँनु छ। यो अनुसार कछला ३१,थिला ३०, पोहेला ३१, सिल्ला ३०, चिल्ला ३०, च्वला ३१,वछला ३०, तछला ३०, देला ३१, गुँला ३०, जैँला ३०, कौला ३१ हुन जान्छ। सम्बतलाई ४ ले भाग जाने वर्षलाई लिपयोर वर्ष मान्ने, फेब्रुरी सित मिल्न आउँने सिल्लालाई ३० बाट ३१ सो वर्षमा गर्ने।

आजकाल विक्रम सम्बतको गते, ईस्वी सम्बतको तारिखमा सजिलै सित विना क्यालेण्डरको मद्दतले नहुने हुँदा जनताले धेरै कठिनाई भोगी आएको छ। त्यसैले नेपाल सम्बतको सोलार क्यालेण्डरको ता: तारिखमा सजिलैसित बदल्न सक्ने गरी गर्नको लागि फेब्रुअरी २९ लाई सिल्ला ३१मा थ्याकै त्यही दिन पार्नु जरुरी पर्दछ। यसको लागि कछला १ ता: लाई अक्टोबर ३०मा पार्नु जरुरी पर्दछ। ईस्वी सम्बतमा जस्तै ४ ले भाग जाने वर्ष, सिल्ला ३१ को गर्ने, तर नेपाल सम्बतको हरेक शताब्दीको २० सौं वर्षलाई लिपयोर नगर्ने गर्नु जरुरी हुन्छ। थप लिपयोर ३६५।२४२ को हिसावले निकाल्नु पर्ने हुन्छ। यसो गर्नु नेपाल सम्बतलाई व्यवहारमा ल्याउँनु पर्ने आवश्यकता परेको छ।

सम्पर्क: ९८४१०३००६६

हार्दिक शुभकामना

शुभ दिपावली तथा नेपाल संवत्
११३४ नयाँ वर्षको मंगलमय
हार्दिक शुभकामना



कोट, पाइन्ट, सर्ट,

डौरा सुरवाल

आदिको लागि

सम्पर्क गर्नु होला।



मोहनभक्त महर्जन

प्रोपाइटर

मोहन टेलरिड सेन्टर

नयाँबजार, कीर्तिपुर,–१७ फोन ९८४१५२४६०२

कीर्तिपुरमा चुनावी माहौल बन्दै

संविधानसभाको चुनाव हुने दिन जति नजिकिदै छ। पार्टीहरूको चुनावको प्रचार प्रसार पनि त्यतिकै बढ्न थालेको छ। अरु जिल्लाहरूमा उम्मेदवारको गाडी जलाउनेदेखि लिएर पार्टीहरू एक आपसमा भिडेको समाचारहरू टेलिभिजन र रेडियोहरूबाट हेर्न र सुन्न पाइरहेको छ। तर कीर्तिपुरमा अहिलेसम्म त्यस्तो केही अप्रिय घटना घटेको छैन। सबै पार्टीहरू आ-आफ्नो तरिकाले चुनाव प्रचारमा लागेका छन्। प्रमुख दल भनिएका पार्टीहरू गाडीमा चुनाव चिन्हको झण्डा र माईक राखी भोट माग्न आवाहन गर्दै गाडी कुदाइ रहेका छन्। दशैं अगाडि चियापान र शुभकामना आदान प्रदानमा सिमित पार्टीहरू दशैंको लगत्तै घर दैलो, मोटर साईकल च्याली गरी आफ्नो शक्तिको प्रदर्शन गर्न थालेका छन्।

एनेकपा माओवादीका अध्यक्ष प्रचण्ड उठेको क्षेत्र भएर काठमाडौँ जिल्ला क्षेत्र नं.१० विशेष चर्चामा छन्। अहिलेसम्म प्रचण्डले कीर्तिपुर, नगाउँ, पाँगा क्षेत्रमा



घरदैलो कार्यक्रम गरि सकेका छन्। उहाँको घर दैलो कार्यक्रम बडो धुमधामका साथ हुने गर्छ भने अरुको त्यति ठूलो भिड हुँदैनथ्यो।

संविधानसभाको पहिलो चुनावमा भन्दा यसपटक साना ठूला सबै पार्टीमा चुनावको चहल पहल देखिएको छ। विशेष

गरी नेपाली कांग्रेस, नेकपा एमाले, संङ्घीय समाजवादी पार्टी, नेपा: राष्ट्रिय पार्टी, राप्रपा नेपालको घर दैलो कार्यक्रम आ-आफ्नै तरिकाले गर्दैछन्। पहिलो संविधानसभाको चुनावमा प्रचण्डले प्रचण्ड बहुमत ल्याएर जितेको ठाउँ भएकोले एमाओवादीहरू यसपाली पनि आफू



जित्नेमा ढुक्क छ। किनकी अरु पार्टीहरूले पार्टीका बरिष्ठ नेताहरू कसैलाई पनि उम्मेदवार नबनाएकोले प्रचण्डको टक्कर कसैसँग छैन, प्रचण्डलाई जिताउनकै लागि एमालेले अन्तिम समयमा आएर पार्टीका कीर्तिपुर नगर कमिटीका अध्यक्षलाई टिकट दिएको भन्ने हल्ला छ। तैपनि एमालेको घरदैलो कार्यक्रमको साथै चुनाव चिन्हको झण्डा गाड्ने पोस्टर टाँस्ने कार्य द्रुतगतिले भइरहेको छ। तर एमाओवादीको जति पोस्टर देखिँदैन। नेपाली कांग्रेस, संघीय समाजवादी पार्टीले एउटा पनि पोस्टर टाँसेको देखेको छैन।

नेपाली कांग्रेसले पहिलो चुनावमा दोस्रो भएको, पहिले जस्तो अहिले प्रचण्डको

पक्षमा त्यति जनमत नदेखिएकोले आफू जित्नेमा विश्वस्त भै चुनाव प्रचार प्रसार मा लागेका छन्,संघीय समाजवादी पार्टीका उम्मेदवार रमेश चन्द्र प्रधानले कीर्तिपुर मा भन्दा कीर्तिपुरको पश्चिम र दक्षिणका गा.वि.सहरूमा विशेष ध्यान दिइरहेको देखिन्छ। नेपा: राष्ट्रिय पार्टीका कृष्णहरि महर्जन र राप्रपा नेपालका ध्रुव महर्जन पनि तामभकाम विनाको घरदैलो कार्यक्रममा व्यस्त रहेका छन्।

स्वतन्त्र उम्मेदवारहरू पदम कुँवर, भरतवहादुर विश्राल पनि भोट माग्न आउन थालेका छन्। जनमोर्चा नेपालले पनि माईकिंग गरी भोट माग्न आएका छन्।



गत कार्तिक ९ गते शनिवार संङ्घीय समाजवादी पार्टी, नेपालको भातृ संगठन संघीय नेवा: संघ काठमाडौँ जिल्लाको तदर्थ समितिको

घोषणा भयो। संङ्घीय समाजवादी पार्टी नेपालको केन्द्रिय सल्लाहकार समितिका अध्यक्ष डा. मंगल सिद्धि मानन्धरको प्रमुख आतिथ्य र अमिर

संघीय नेवा: संघ काठमाण्डौँ जिल्ला गठन

शाक्यको सभापतित्वमा सम्पन्न भएको उक्त कार्यक्रममा डा. महेशमान श्रेष्ठ, मनरत्न शाक्यको पनि उपस्थिति रहेको थियो।

सुदय शिलाकारले संचालन गरेको उक्त कार्यक्रममा २६ सदस्यीय समितिको घोषणा गरिएको थियो। जसमा:

संघीय नेवा: संघको काठमाण्डौँ तदर्थ समितिका अध्यक्षमा- अमीरमान शाक्य, उपाध्यक्ष -ज्ञानराजा शिखाकार

, महासचिव- राजा महर्जन, सहसचिव- मार्क श्रेष्ठ,

सदस्यहरूमा : पुष्प रत्न शाक्य, नरेन्द्र कपाली, महेश कायस्थ, कर्ण महर्जन, धन महर्जन, इन्द्रमान सिंह, भरत शाक्य, सानुकाजी महर्जन, विकास महर्जन, हरि गोपाल महर्जन, बालकृष्ण श्रेष्ठ, संजय महर्जन, रिदेन महर्जन, निर्मल तुलाधर, चन्द्रमान डंगोल, चन्दन श्रेष्ठ, मधुकृष्ण नापित, मदन मान शाक्य, सुरेश डंगोल, रविन्द्र मानन्धर,

अशोक मालाकार, जुजुकाजी महर्जन रहेका छन्।मन्तव्य दिने क्रममा प्रमुख अतिथि डा. मंगल सिद्धि मानन्धरले यस समितिले मंसिर ४ गते हुने संविधानसभामा ठूलो भूमिका निभाउने आशा जाहेर गर्नु हुँदै संघीय समाजवादी पार्टीका काठमाडौँ क्षेत्रका उम्मेदवार हरुलाई जिताउन आ-आफ्नो स्थानबाट महत्व पूर्ण भूमिका निभाउने आशा गर्नुहुँदै पूरा समय दिन अनुरोध गर्नु भयो।

ललितपुरमा ससपाको चुनावी अभियान

सङ्घीय समाजवादी पार्टी ललितपुर जिल्लामा गत शनिवार परिवर्तनकारी कार्यकर्ताहरूको उल्लेखनीय उपस्थितिमा ललितपुरको लगनखेलस्थित साभा पार्टी प्यालेसमा चुनावी प्रचार प्रसार कार्यक्रमको आयोजना गरियो।

संघीय समाजवादी पार्टीको ललितपुर जिल्लाका प्रत्यक्ष र समानुपातिक उम्मेदवारहरूको परिचयात्मक कार्यक्रममा उपस्थित युवाहरूको निर्वाचन परिचालनमा केन्द्रित ललितपुर जिल्ला स्थित युवाहरूको निर्वाचन परिचालनमा केन्द्रित ललितपुर जिल्ला संघीय स्वयमसेवक शक्ति Federal Volunteer Force को पनि घोषणा गरिएको थियो। संघीय युवा संघ ललितपुरका युवा अध्यक्ष राजन महर्जनको संयोजकत्वमा ५०९ सदस्यीय युवाहरूको संघीय स्वयमसेवक शक्ति गठन गरेको उद्घोष गरिएको थियो। जसमा २७ सदस्यीय सचिवालयमा सहसंयोजक कर्म महर्जन, सचिव शेखर डंगोल, सहसचिव पूर्ण राई लगायतका जुभार युवाहरू रहनु भएको छ।

जिल्ला अध्यक्ष राजेन्द्र श्रेष्ठको सभापतित्वमा संचालित उक्त कार्यक्रममा ललितपुर जिल्लाका प्रत्यक्ष उम्मेदवारहरू क्षेत्र नं. १ का उत्तम लामा, क्षेत्र नं.२का चन्द्र महर्जन र क्षेत्र नं.३ का न्हुछेलाल महर्जनले चुनाव र पार्टीको नीतिहरूबारे मन्तव्य दिनु भएको थियो। उक्त कार्यक्रममा विभिन्न पार्टी परि त्याग गरेर आएका व्यक्तिहरू तथा नवयुवाहरूको विधिवत रुपमा प्रमुख अतिथि डा. मंगलसिद्धि मानन्धरले टिका लगाई पार्टी प्रवेश गराउनु भएको थियो भने नव प्रवेशीहरूका तर्फबाट प्रतिनिधिमुलक मन्तव्य समेत राखिएको थियो।

Federal Volunteer Force घोषणा अगाडि केन्द्रिय युवा अध्यक्ष नवराज गुरुंगले युवाहरूमा केन्द्रित भै प्रशिक्षणात्मक एवं निर्देशनात्मक अभिव्यक्ति दिनु भएको थियो भने युवा शक्ति ललितपुरको तर्फबाट संयोजक राजन महर्जनले युवा शक्तिको सदुपयोग बैचारिक ज्ञानबाट लैसभै अनुशासित र संघर्षरत दस्ताको रुपमा निर्वाचनका लागि जुत्ने प्रतिवद्धता जनाउनु भएको थियो।

कार्यक्रमका प्रमुख अतिथि केन्द्रिय सल्लाहकार समितिका अध्यक्ष डा. मंगलसिद्धि मानन्धरले पार्टीको जन्मको औचित्य पुष्टि गर्नुहुँदै हालको पहिचान सम्बन्धि अन्य दलहरूको घोषणाको पर्दाफास गर्नुभयो र FSPN को जिम्मेवारी चुनावी मैदान मार्फत संघीयता विरोधि बहुपहिचानको पाखण्ड र धुलमुले जनता भुक्त्याउने पहिचानवादिहरूको भ्रमलाई चिर्ने राष्ट्रिय जिम्मेवारीको दायित्वबोध गराउनु भयो।

जिल्ला सचिव कृष्ण भक्त महर्जनले उद्घोषण गर्नु भएको उक्त कार्यक्रममा केन्द्रिय सदस्य डा. पुष्पराज राजकर्णिकार, शाक्य सुरेन, सुशिला शाक्य लगायतको उपस्थिति रहेको थियो। स्वागत मन्तव्य क्षेत्रीय संयोजक सुरेन्द्र महर्जनले दिनु भएको थियो।

संघीय समाजवादी पार्टीको विशाल मोटरसाइकल च्याली

संघीय समाजवादी पार्टी काठमाण्डौँ क्षेत्र नं.३को आयोजनामा भएको विशाल मोटरसाईकल च्याली सम्पन्न भएको छ। बौद्ध चुच्चेपाटीबाट शुरु भएको च्याली गौशाला चारवहिल बौद्ध, जोरपाटी, बेंसी गाउँ, गोकर्ण हुँदै सुन्दरजल र पुनः गोकर्ण हुँदै नारायणटार जोरपाटीबाट बौद्ध स्थित क्षेत्र नं.३ का संघीय समाजवादी पार्टी कार्यालय अगाडि समापन भएको थियो।

च्यालीमा पार्टीका प्रत्यक्ष उम्मेदवार आङ्काजी शेर्पा, पार्टीका अन्य नेताहरू डा. गणेश योन्जन, नेपालजीत लामा, काठमाण्डौँ क्षेत्र नं. ६ का उम्मेदवार केशव स्थापित लगायत अन्य नेताहरू थिए। दुई हजार भन्दा बढी मोटरसाईकल र अन्य सवारी साधनहरूको साथ सम्पन्न भएको



यो च्यालीको संयोजक रन्जन लामा बौद्धले गरेका हुन। च्याली संगै विचमा कोण सभा गरि उम्मेदवार आङ्काजी शेर्पाले आफु उम्मेदवार हुनुको स्पष्ट धारणा त्यस क्षेत्रका जनतासामु राख्नु भएको थियो। च्याली सफल बनाउन सयौंको संख्यामा रहेको संघिय भोलुन्टर्स फोर्सले स्वयमसेवकको भूमिका निर्वाह गरेका थिए।

लसता मां पुचःको सहानिय पहल

कीर्तिपुर नगरपालिका वडा नं. १६ मा क्रियाशिल महिला समूह लसता मां पुचःले तिहारको समयमा 'महपुजा कु' नलिन नगरवासीलाई आग्रह गर्दै आएको अवस्था छ। सो पुचःले त्यसरी आह्वान गर्दै आएको यो तेस्रो पटक हो। नेवार समुदायमा महपुजाको दिनमा आफ्नो माइतीबाट महपुजा गर्न भोज बनाई लानु पर्ने चलन रहेको काठमाण्डौँको दक्षिण भेग र विशेष गरि ज्यापु समुदायमा चलन रहेको उल्लेख गर्दै सो पुचःले अहिलेको अवस्थालाई मध्यनजर गर्दै संस्कृति जगेर्नाका साथ साथै आर्थिक रुपमा पनि कम खर्चिलो गर्न केवल पूजा सामग्री मात्रै माइतिबाट लैजान अनुरोध गरेको छ। महपुजा कु लादाखेरी आर्थिक रुपमा बढि खर्च हुने र विशेष गरि महिला दिदी बहिनीहरूलाई अत्यन्तै आर्थिक भार पर्ने कुरा उल्लेख गर्दै सो पुचःले विज्ञप्ति जारी गर्दै सो अभियानमा सम्पूर्ण नगरवासीले साथ दिनका लागि अनुरोध गरेको छ। विवाह भएको पहिलो बर्षमा एक पटक मात्र महपुजा कु लान अनुरोध गर्दै समाज रुपान्तरणमा साथ दिनका लागि समेत आग्रह गरेको छ। सो पुचःले त्यसरी आह्वान गरेका कारण धेरैले महपूजा कु नलानेहरूको संख्या बढ्दै गएका कारण उक्त कार्य सहानिय भएको टिप्पणी गर्न थालेका छन्।

इतागोलमा एमाओवादीको पोष्टर च्याते, एमाओवादीले भीगु स्निगः पत्रिका च्याते, दुबै पार्टीका कार्यकर्ताबीच भनाभन,बसन्त महर्जनलाई गिरफ्तार गर्न प्रहरी आएका थिए, स्थानीयवासीद्वारा प्रतिकार.....

पहिलो पेजबाट बाँकि

काठमाण्डौ उपत्यका र बहिरका विभिन्न स्थानमा उम्मेदवार लाई आक्रमण गर्ने घटनादेखि उम्मेदवारको गाडीमा आगो लगाएका घटनाहरू समाचारमा आइरहेको अवस्थामा अहिलेसम्म कीर्तिपुर क्षेत्रमा त्यस्तो कुनै प्रकारको अप्रिय घटना नभएतापनि बैद्यको नेतृत्वमा रहेको माओवादीको क्षेत्रीय कार्यालयमा छापा मारेका कारण सरकार र सुरक्षा निकायले पनि कीर्तिपुर क्षेत्रलाई निगरानीमा राखेको अनुमान गर्न थालेका छन् ।

संविधानसभाको चुनावमा एकीकृत माओवादीका अध्यक्ष प्रचण्ड नै प्रत्यक्षमा कीर्तिपुर क्षेत्रबाट उठेको कारणले नै विगतमा जस्तै यसपालि पनि कीर्तिपुर क्षेत्र चुनावको सवालमा केन्द्र बनेको अवस्था छ । यसै बीच प्रचण्डको मंगलवार कीर्तिपुरको पाँगा क्षेत्रमा घर दैलो कार्यक्रम भएका कारण सो बेला बैद्य माओवादीले अवरोध पुऱ्याउने अनुमानको आधारमा त्यसरी आफूहरूको पार्टी कार्यालयमा प्रहरीले छापा मारेको हो भनी बैद्य माओवादीका एक नेताले कीर्तिपुर सन्देशलाई बताउनु भएको छ ।

छापा मारेको भोलीपल्ट सोमवार विहान क्षेत्रीय पार्टी कार्यालयमा भेला भएका बैद्य माओवादीका नेताहरू मध्ये एक जनाले सो कुरा बताउनु भएको हो ।

नेपाली सेना र प्रहरीको आडमा बैद्य माओवादीलाई दमन गर त्यसको प्रतिकार गर्न आफूहरू तयार रहेको समेत बैद्य माओवादीका एक नेताले चेतावनी दिएका छन् ।

संविधानसभाको चुनाव बहिस्कार आन्दोलन गर्दै आएको मोहन बैद्यको नेतृत्वमा रहेको नेकपा-माओवादी सहित ३३ दलीय मोर्चाले उपत्यका बाहिर एमाओवादीका अध्यक्ष प्रचण्ड जुन जुन जिल्लामा पुगेका छन् ती जिल्लाहरूमा सोहि दिन बन्द आह्वान गर्नेदेखि

चुनावी प्रचारमा समेत अवरोध पुऱ्याउँदै आएका कारणले बैद्य माओवादीको कीर्तिपुरस्थित कार्यालयमा छापा मारेको हुन सक्ने अनुमान गरेको छ ।

यसै बीच मंगलवार विहान करिब साढे ८ बजे एकीकृत माओवादीका अध्यक्ष एवं १० नं. निर्वाचन क्षेत्रका उम्मेदवार प्रचण्डको नेतृत्वमा सो पार्टीका विभिन्न उम्मेदवारहरूको घरदैलो अभियान भयो ।

अभियानको क्रममा कीर्तिपुर नगरको इतागोलमा पुगे । सो च्याली तथा घरदैलो कार्यक्रममा एकीकृत माओवादीको तर्फबाट समानुपातिकमा उम्मेदवार बनेका कीर्तिपुर पाँगाका स्थानीयवासी एवं पूर्व राज्यमन्त्री दिलिप महर्जनको पनि सहभागिता भएको सो च्यालीको क्रममा स्थानीय नेता कार्यकर्ताहरू सहभागी भएका थिए ।

मंसिर ४ गते हुने संविधानसभाको चुनावका लागि गरिएको सो अभियान संचालन गर्नु अघि स्थानीयवासीले दिएको जानकारी अनुसार बैद्य माओवादीले चुनाव बहिस्काको आह्वान गर्दै लेखिएको वालपेन्टिङमाथि एमाओवादीका कार्यकर्ताहरूले सोहि दिनमा विहान प्रचण्डको पोष्टर टाँसेको थियो ।

जब प्रचण्डको नेतृत्वमा सो क्षेत्रमा च्याली पुग्यो उक्त समयमा मोहन बैद्यको नेतृत्वमा रहेको नेकपा- माओवादीका कार्यकर्ताहरूले प्रचण्डको पोष्टर च्याटेका थिए ।

यसै बीच नेपालभाषाको दैनिक पत्रिका भीगु स्निगः वितर क बसन्त महर्जन पनि सो ठाउँमा पुगेको रहेछ । वितरक महर्जन पाँगा निवासी हुन भने उहाँ बैद्य माओवादीका कार्यकर्ता पनि हुन ।

महर्जनले पत्रिका बाँदै गरेको अवस्थामा च्यालीमा आएका एमाओवादीका कार्यकर्ताहरूले भीगु स्निगः करिब २ सय थान

च्याटिदिएका थिए । सो क्रममा भनाभन समेत भएको थियो । प्रचण्डको च्यालीकै क्रममा यस्तो घटना भएको देखेपछि स्थानीयवासी अचम्मित भएका छन् ।

सोहि क्रममा बैद्य माओवादीका कार्यकर्ता एवं भीगु स्निगः पत्रिकाका वितरक बसन्त महर्जनले पनि प्रचण्डको पोष्टर च्यातेको स्थानीयवासीले बताएका छन् । प्रचण्डको जुलुस पाँगा लाछिमा पुग्दा एमाओवादीका एक जना कार्यकर्ताले बसन्त महर्जनलाई पिट्न खोज्दा प्रहरीले बसन्तलाई बचाएर घर पठाई दिएको थियो ।

प्रचण्ड च्याली समाप्त गरी फर्केको लगत्तै एमाओवादीका केही कार्यकर्ताहरू प्रहरीलाई लिएर बसन्त महर्जनको घर पाँगाको दथलमा पुगेका थिए ।

बसन्त महर्जनलाई प्रचण्डको पोष्टर च्याटेको आरोपमा गिर फ्तार गर्न खोजेको थियो ।

सो क्रममा पाँगा दथल टोलवासीले 'पहिला पत्रिका च्यात्नेलाई ल्याउनु' भनी जनताले प्रतिकार गरे । जनताको प्रतिकार देखेपछि प्रहरी लाचार भएर फर्किन बाध्य भए । त्यसपछि स्थानीयवासीले प्रचण्डको विरुद्ध नारावाजी समेत गरे ।

एकीकृत माओवादी र बैद्य माओवादीका धेरै जना राज्य समितिका सदस्यदेखि विभिन्न तहका कार्यकर्ता रहेको कीर्तिपुरको पाँगा क्षेत्रमा नै चुनावको विषयमा यस्तो घटना भएका कारण भोलिका दिनमा अझ बढि यस्ता घटना हुनसक्ने स्थानीयवासीले अनुमान गर्न थालेको अवस्था छ ।


संविधानसभा चुनावको मुखमा आएर सुरक्षा निकाय चनाखो हुनुपर्ने र दुबै माओवादीका कार्यकर्ता पनि समयमै हुनुपर्ने अवस्था आएको छ र सस्तो घटनाले कसैलाई फाईदा हुदैन भन्दा केहि फर क नर्पला ।

हार्दिक शुभकामना

शुभ दिपावली

तथा

**नेपाल संवत् ११३४ नयाँ
वर्षको मंगलमय हार्दिक
शुभकामना**



**स्वराज कृषि सहकारी
तथा ऋण संस्था लिमिटेड**
टाउनप्लानिङ, नयाँबजार कीर्तिपुर, -१७ फोन ४३३०७५५

हार्दिक शुभकामना

शुभ दिपावली

तथा

**नेपाल संवत् ११३४ नयाँ
वर्षको मंगलमय हार्दिक
शुभकामना**



**भीगु तिबः बचत तथा
ऋण सहारी संस्था लि.**
सहिदपथ, कीर्तिपुर, -९ फोन ४३३०३७३

एमालेका कार्यकर्ताद्वारा निर्वाचन बहसमा हातपात, पोखरेल मौन

सुविन्न श्रेष्ठ

आसन्न दोस्रो
संविधानसभाको निर्वाचनलाई
लक्षित गरी अन्नपूर्ण पोष्ट
दैनिक पत्रिका हिमालयन
टेलिभिजन र सगरमाथा र
डियोको संयुक्त आयोजनामा
भइरहेको निर्वाचन बहस
कार्यक्रममा एमालेका
कार्यकर्ताले हातपात गरेका
छन ।

निर्वाचन बहस कार्यक्रम
अन्तरगत सोमवार काठमाडौं
निर्वाचन क्षेत्र नं.५ का प्रमुख
राजनीतिक दलहरु एकीकृत
नेकपा माओवादीका महेन्द्र
श्रेष्ठ, नेपाली कांग्रेसका नरहरि
आचार्य, नेकपा एमालेका
ईश्वर पोखरेल तथा राप्रपा
नेपालका राजाराम श्रेष्ठ
उम्मेदवारहरुका बीचमा
निर्वाचन बहस भएको थियो ।

आसन्न संविधानसभा
निर्वाचनमा जनताले
तपाईंलाई नै भोट किन दिने
तपाईंहरुको धारणा तथा
प्रतिवद्धता के छ जस्ता
विषयमा बहस कार्यक्रम
केन्द्रित रहेको थियो ।

उम्मेदवारहरुले आफ्ना
विचार राखी सकेपछि



दर्शकहरुले आफुलाई लागेका
कुरा सोध्ने क्रममा उपस्थित
एक स्वतन्त्र पत्रकारले ईश्वर
पोखरेललाई पत्रपत्रिकामा
आएका ट्याङ्की काण्डको
बारेमा जनतालाई स्पष्ट पार्न
प्रश्न गरी रहँदा एमालेका
कार्यकर्ताहरु एकासी नार
बाजी गर्दै प्रश्न कर्ता माथि
हातपात गरेका थिए ।

त्यहाँ पोखरेलको अनुहार
भने हेर्न लायकको थियो ।
पोखरेलले आफ्ना
कार्यकर्ताहरुलाई संयमित हुन
एक शब्द समेत बोलेन ।

आफ्ना कार्यकर्ताको हुलले
एकजना माथि हातपात गरिर
हँदा समेत एक शब्द नबोलि
चुपचाप मौन रहीरहनुले त्यो
ट्याङ्की काण्ड वास्तविक त
होइन भन्ने शंका उब्जेको छ ।

पोखरेलमाथि लगाईएको
यो आरोपको खण्डन गरी
आम जनमानसमा यस आ
पलाई सफाया दिन निकै
उपयुक्त अवसर थियो । तर
पोखरेलले त्यसो नगरी
आक्रमणमा उत्रेका आफ्ना
कार्यकर्तालाई संयमित हुन
समेत नबोल्दा उहाँ यस
अवसरबाट नराम्रोसँग चुकेको
छ ।

यसरी जनताका हकहित
र स्वतन्त्र अभिव्यक्तिका
पक्षमा लडिरहेका भन्ने
जिम्मेवार पार्टीका व्यक्तिले
एकजना व्यक्तिको
जिज्ञासालाई सुन्न तयार छैन
भने कसरी तीनले लाखौं
नेपाली जनताको जिज्ञासा र
गुनासा सुन्लान ? तिनिहरुको
कुरालाई सम्बोधन गर्ला ?



हरेक बुधवार तपाईंको हातमा विशेष अंक
कीर्तिपुर सन्देश साप्ताहिक

सम्पर्क: निवासी टोल: कीर्तिपुर नपा-३
फोन नं.: ४३३३००७, ९८४१४०१०७७
kirtipur_sandesh@live.com
http://kirtipursandesh.blogspot.com

हार्दिक शुभकामना

शुभ दिपावली तथा नेपाल संवत् ११३४ नयाँ वर्षको



मंगलमय
हार्दिक
शुभकामना



महेश प्रिन्टिंग प्रेस

अमल्लि, नयाँबजार, कीर्तिपुर-३

आवश्यकता

यस कीर्तिपुर सामुदायिक स्वास्थ्य
केन्द्रलाई CMA र PCL Nursing
योग्यता प्राप्त केहि व्यक्तिहरु आवश्यक
भएको हुनाले यहि कार्तिक २२ गते
(शुक्रवा:) भित्र आफ्नो निवेदन PP
Size फोटो २ वटा, नागरिकता प्रमाण
पत्रको फोटोकपी र शैक्षिक योग्यताको
सम्पूर्ण फोटोकपी सहित कार्यालयमा
सम्पर्क गर्नु होला

सम्पर्क

कीर्तिपुर स्वास्थ्य सेवा केन्द्र

त:ग:बपि, कीर्तिपुर

फोन ४३३४८०

ईमेल: Kencentre @ hotmail.com

गजल

सुस्मिता तामाङ

वैष्णवी मा वि भाजगल

कसरी बताउ मेरो देशको हाल
जतिवर्ष बिते पनि अझ उस्तै ताल
कोही राम यहाँ कोही छन रावण
बीचमा छ चिनको ठुलो पर्खाल
खानकै लागि बाच्नकै लागि
कोही थाल त कोही दाल
कसरी बताउँ मेरो देशको हाल ॥
संविधान बनाउने सासदहरु
आ-आफ्नै तालमा बनेका छन लाल
संविधानको विरालोले गरेको न्वारन
हेदै छ कि नेपथ्यमा अझ यो साल
जतिवर्ष बिते पनि अझ उस्तै ताल
शान्ति र क्रान्तिको युध्द चल्दा
बनाउछन किन ? जनतालाई ढाल
आमाको नयनमा छोराको लास देख्दा
उर्लिएको छ रोदनको ताल
परिवर्तित प्रखर चन्द्र र सूर्य
बनेर हटाउ विध्वंशका जाल
सचेत हौ बन्नुपर्ला अरुको थाल ॥

उठौं जागौं जनजाति अब

मिकसांग वाइबा तामाङ

उठौं जागौं जनजाति अब
साँच्चिकै ढिला भइसकेको छ
शोषक सामन्तीको विशाल पर्खाल
भत्काउने बेला आइसकेको छ

धेरै गरे शोषण हामी माथि
थिचो मिचो र अत्याचार
त्यही अत्याचारको बदला
लिने बेला आइसकेको छ

कति दाजु भाइलाई दासी बनाए
कतिलाई त जिउँदै जलाए
जलिएका आत्मालाई शान्ति
दिने बेला आइसकेको छ

जलाए इतिहासका पानाहरु
मेटाए जातिय पहिचानहरु
त्यही हराएका पहिचानलाई
खोज्ने बेला आइसकेको छ

by: Miksang waiba tamang

DTC
your voice, our passion

को मोवाईल र सर्भिस सेन्टर अब कीर्तिपुरमा

तपाईंले सोचे भन्दा कम मूल्यमा DTC का smartphone
एक वर्ष warranty को साथमा

GT 9



GT 7



GT 6



GB3



GE5



*Free Flip Cover on any
Smartphone of DTC*

**MOBILE MARKET 'N' KLINIC
LOKTANTRIC CHOWK**

PHONE NO. 9851152393, 9843307412

**सीम कार्ड
सितैमा**